

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ



اللہ ﷺ کے حبیب حضرت محمد ﷺ کے حلیہ مبارک کا بیان

# جمالِ مصطفیٰ ﷺ



﴿ مؤلفین ﴾

ابوعلی محمد اسلم گیل

ابوطارق محمد رفیق احمد میمن

بَلَغَ الْعُلَى بِكَمَالِهِ ..... كَشَفَ الذُّجَى بِجَمَالِهِ  
 حَسُنَتْ جَمِيعُ خِصَالِهِ ..... صَلُّوا عَلَيْهِ وَآلِهِ  
 (حضرت شیخ سعدی شیرازی رحمۃ اللہ علیہ)

اللہ ﷻ کے حبیب حضرت محمد ﷺ کے علیہ مبارک کا بیان

# جمال مصطفیٰ ﷺ

✽ مؤلفین ✽

ابوعلی محمد اسلم گل

ابوطارق محمد رفیق احمد میمن

ناشر: الممدینہ انٹرنیٹرز

اسلام آباد، پاکستان

﴿ بِسْمِ اللّٰهِ الرَّحْمٰنِ الرَّحِیْمِ ﴾

لَقَدْ كَانَ لَكُمْ فِي رَسُولِ اللّٰهِ أُسْوَةٌ حَسَنَةٌ  
لِّمَن كَانَ يَرْجُوا اللّٰهَ وَالْيَوْمَ الْآخِرَ وَذَكَرَ اللّٰهَ كَثِيرًا

(الاحزاب: ۲۱)

﴿ترجمہ﴾

البتہ تمہارے لئے رسول اللہ (ﷺ) میں بہترین نمونہ ہے  
جو اللہ اور قیامت کی امید رکھتا ہے اور اللہ کو بہت یاد کرتا ہے

اَللّٰهُمَّ صَلِّ عَلٰی مُحَمَّدٍ وَّ عَلٰی اٰلِ مُحَمَّدٍ  
كَمَا تُحِبُّ وَ تَرْضٰی لَہٗ

﴿ترجمہ﴾

اے اللہ اپنی خاص رحمت نازل فرما حضرت محمد (ﷺ) اور حضرت محمد (ﷺ)  
کی آل پر، جیسا کہ تو اُن کے لئے پسند فرمائے اور جس سے تو خوش ہو۔







اَللّٰهُمَّ لَكَ الْحَمْدُ كَمَا اَنْتَ اَهْلُهُ  
فَصَلِّ وَسَلِّمْ عَلٰی مُحَمَّدٍ كَمَا اَنْتَ اَهْلُهُ  
وَاَفْعَلْ بِنَا مَا اَنْتَ اَهْلُهُ  
فَاِنَّكَ اَنْتَ اَهْلُ التَّقْوٰی وَاَهْلُ الْمَغْفِرَةِ

### ﴿ترجمہ﴾

اے اللہ تیرے ہی لئے سب تعریفیں ہیں جو تیری شایانِ شان ہیں  
پس تو محمد ﷺ پر درود و سلام بھیج جو تیری شایانِ شان ہے  
اور ہمارے ساتھ بھی وہ معاملہ کر جو تیری شایانِ شان ہے  
بے شک تو ہی اس کا مستحق ہے کہ تجھ سے ڈرا جائے اور تو ہی مغفرت کرنے والا ہے



رُخِ مصطفیٰ ہے وہ آئینہ کہ اب ایسا دوسرا آئینہ  
نہ ہماری بزم خیال میں نہ دکانِ آئینہ ساز میں

جملہ حقوق بحق ناشر محفوظ ہیں

نام کتاب: جمال مصطفیٰ ﷺ

مؤلفین: محمد اسلم گل ، محمد رفیق احمد میمن

ناشر: المدینہ انٹرنیٹرز، اسلام آباد، پاکستان

پروف ریڈنگ: حافظ محمد علی

ایڈیشن: اول

تاریخ طباعت: ۲۷ رمضان المبارک ۱۴۳۵ھ

تعداد: پانچ ہزار

**ناشر: المدینہ انٹرنیٹرز**

اسلام آباد، پاکستان

فون: +92 333 5211411

## ❁ فهرست ❁ ﷺ

1. عرض مؤلف میجر (ریٹائرڈ) محمد اسلم گل 14
2. دُعائیہ کلمات حضرت مولانا ظہور احمد علوی دامت برکاتہم 17  
رئیس الجامعۃ جامعہ محمدیہ، اسلام آباد، پاکستان
3. تاثرات اسٹنٹ پروفیسر مولانا محمد احمد زبیری صاحب 20  
بین الاقوامی اسلامی یونیورسٹی، اسلام آباد، پاکستان
4. تاثرات جناب محمد رفیق احمد میمن صاحب 23  
صدر اماں ایجوکیشنل سوسائٹی، حیدرآباد، پاکستان
5. حرفِ اوّل حلیہ رسول اکرم ﷺ سے ماخوذ 25
6. حضور اقدس ﷺ کے حلیہ مبارک کا بیان 27  
❁ احادیثِ مبارکہ کی روشنی میں
7. حضور اقدس ﷺ کے حسن و جمال کا بیان 35  
❁ چہرہ مبارک
- 35 ☆ سورج چہرہ پر ہو
- 35 ☆ سب سے زیادہ حسین و جمیل
- 36 ☆ چہرہ انور مثل ماہتاب
- 36 ☆ چہرہ انور سے روشنی نکلتی تھی
- 37 ❁ پیشانی مبارک
- 37 ☆ پیشانی مثل آفتاب

- 37 ☆ کشادہ پیشانی
- 38 ☆ آنکھیں مبارک
- 38 ☆ آنکھیں کشادہ تھیں
- 38 ☆ بڑی آنکھیں تھیں
- 38 ☆ سرنگیں آنکھیں تھیں
- 39 ☆ آپ ﷺ پیچھے بھی دیکھتے
- 39 ☆ آپ ﷺ رات میں بلا روشنی دیکھ لیتے
- 40 ☆ سر مبارک
- 40 ☆ سر مبارک قدرے بڑا تھا
- 40 ☆ دھن مبارک
- 40 ☆ دھن مبارک کشادہ تھا
- 40 ☆ دھن مبارک بڑا خوبصورت تھا
- 41 ☆ داندان مبارک
- 41 ☆ نور جیسی چمک
- 41 ☆ دندان مبارک موتیوں جیسے
- 42 ☆ لعاب دھن مبارک
- 42 ☆ مشک کی خوشبو
- 42 ☆ لعاب دھن سے پانی شیریں ہو گیا
- 42 ☆ لعاب دھن میں شفا



- 43 **لب مبارک** ❁
- 43 ☆ تمام لوگوں سے زیادہ خوبصورت
- 43 ☆ ہونٹ مبارک باریک تھے
- 43 **رُخسار مبارک** ❁
- 43 ☆ سفید رُخسار مبارک
- 43 ☆ نرم رُخسار مبارک
- 43 ☆ حسین و جمیل رُخسار مبارک
- 44 **قوت سماع مبارک** ❁
- 44 ☆ سب سے زیادہ قوت سماع
- 44 **ناک مبارک** ❁
- 44 ☆ ناک پر چمک اور نور
- 45 ☆ باریک ناک
- 45 **پلکیں مبارک** ❁
- 45 ☆ پلکیں مبارک لمبی تھیں
- 45 ☆ سیاہ رنگیں پلکیں تھیں
- 46 **ابرو مبارک** ❁
- 46 ☆ ابرو مبارک باریک اور قوس نما
- 46 ☆ دونوں ابرو مبارک جدا جدا تھے
- 47 **داڑھی مبارک** ❁
- 47 ☆ داڑھی مبارک گھنی تھی



- ☆ 47 داڑھی مبارک بڑی تھی
- ☆ 47 داڑھی مبارک کے بال سیاہ تھے
- ☆ 47 داڑھی مبارک سینہ تک تھی
- ☆ 47 داڑھی مبارک گنجان تھی
- ☆ 48 داڑھی مبارک بہت خوبصورت تھی
- ☆ 48 **مونچھیں مبارک**
- ☆ 48 داڑھی بڑھاؤ اور مونچھیں کٹاؤ
- ☆ 48 **گردن مبارک**
- ☆ 48 بہت زیادہ خوبصورت
- ☆ 48 جیسے چاندی کا ڈھالا
- ☆ 49 جیسے چاند کا ٹکڑا
- ☆ 49 **مونڈھا مبارک**
- ☆ 49 کندھوں کے درمیان کچھ زیادہ فصل تھا
- ☆ 49 خوبصورت اور پرکشت
- ☆ 50 مضبوط مونڈھے
- ☆ 50 مونڈھوں پر بال مبارک
- ☆ 50 **ہڈیوں کے جوڑ مبارک**
- ☆ 50 بلند اور مضبوط تھے
- ☆ 50 مضبوط اور پرکشت

- 51** **بغل مبارک** ☆
- 51** بغل مبارک سفید تھی ☆
- 52** بغل کی سفیدی نظر آتی ☆
- 52** بغل مبارک میں خوشبو ☆
- 52** **سیتہ مبارک** ☆
- 52** خوبصورت سیتہ مبارک ☆
- 52** آپ ﷺ عریض الصدر تھے ☆
- 52** بالوں کی ہلکی لکیر ☆
- 53** **بطن مبارک** ☆
- 53** بطن مبارک سینہ کے ہموار تھا ☆
- 53** **پیشہ مبارک** ☆
- 53** بہت خوبصورت اور روشن ☆
- 54** **موئے مبارک** ☆
- 54** انتہائی خوبصورت بال ☆
- 54** بال بکثرت اور خوشنما ☆
- 54** بال گھنے تھے ☆
- 54** بال مبارک سیاہ تھے ☆
- 55** سر پر بال مبارک کی مقدار ☆
- 55** بال مبارک گھنگریالے تھے ☆
- 56** آپ ﷺ مانگ نکالا کرتے تھے ☆

- 57 ☆ مونے مبارک باعثِ شفا
- 57 ☆ رنگ مبارک
- 57 ☆ نہایت ہی خوبصورت مثل چاندی
- 57 ☆ آپ ﷺ از ہر اللون تھے
- 58 ☆ جیسے سورج چہرہ پر چلتا ہے
- 59 ☆ آواز مبارک
- 59 ☆ سب سے زیادہ شیریں زبان
- 59 ☆ بہت خوش آواز
- 59 ☆ آواز بلند اور قوت والی تھی
- 60 ☆ قلب مبارک
- 60 ☆ پہلا شق صدر
- 62 ☆ دوسرا شق صدر
- 63 ☆ تیسرا شق صدر
- 64 ☆ چوتھا شق صدر
- 65 ☆ دست مبارک
- 65 ☆ نہایت خوشبودار اور ٹھنڈا
- 65 ☆ ہاتھ خوشبودار سے تر رہتا
- 65 ☆ دست مبارک کی برکات
- 65 ☆ ہاتھ مبارک برف سے زیادہ ٹھنڈا



- 66 **ہتھیلی مبارک** ☆
- 66 ☆ ریشم سے زیان نرَم
- 66 ☆ مبارک ہتھیلیاں فراخ اور پرکِوشت
- 66 **ہاتھوں کی انگلیاں مبارک** ☆
- 66 ☆ لمبی انگلیاں
- 66 ☆ جیسے چاندی کی شاخیں اور چھڑیاں
- 67 **گڈے مبارک** ☆
- 67 مبارک گڈے لمبے تھے
- 67 **کلائی مبارک** ☆
- 67 ☆ بازو مبارک وسیع اور پرکِوشت
- 67 ☆ کلائیاں لمبی اور مضبوط
- 68 **پاؤں مبارک** ☆
- 68 ☆ پاؤں مبارک پرکِوشت
- 68 ☆ بہت خوبصورت تھے
- 68 **پاؤں مبارک کی پاکیزہ انگلیاں** ☆
- 68 ☆ مبارک انگلیاں لمبی تھیں
- 69 ☆ چھوٹی انگلی ذرا ابھری ہوئی تھی
- 69 **تلوی مبارک** ☆
- 69 ☆ قدرے گہرے تھے

- 69 **ایزی مبارک** ☆
- 69 ☆ مبارک ایزی بہت خوبصورت تھی
- 70 **پنڈلی مبارک** ☆
- 70 ☆ پنڈلیاں قدرے باریک
- 70 ☆ سفید اور چمک دار پنڈلی
- 71 **قد مبارک** ☆
- 71 ☆ نہ بہت لمبے، نہ پست
- 71 **بدن مبارک** ☆
- 71 ☆ بدن مبارک مثل چاندی
- 71 ☆ آپ ﷺ موٹے بدن والے نہ تھے
- 71 ☆ درمیانے جسم والے
- 72 ☆ بدن مبارک گٹھا ہوا تھا
- 72 **سایہ مبارک** ☆
- 72 ☆ سایہ مبارک نہ تھا
- 73 **جسمانی قوت مبارک** ☆
- 73 ☆ چالیس مردوں کی قوت
- 73 ☆ چار چیزوں سے نوازا گیا
- 73 **بدن اطہر پر بال مبارک** ☆
- 73 ☆ بدن اطہر پر بال کم تھے

- 74 سفید موئے مبارک ☆
- 74 ☆ چندی بال سفید تھے
- 74 پسینہ مبارک ☆
- 74 ☆ پسینہ مبارک مشک سے زیادہ خوشبو دار
- 75 ☆ سب سے زیادہ معطر
- 75 ☆ مدینہ کی گلیوں میں خوشبو
- 75 ☆ پسینہ زیادہ آتا تھا
- 76 خون مبارک ☆
- 76 ☆ جہنم کی آگ نہیں چھو سکتی
- 77 بول و براز مبارک ☆
- 77 ☆ پاخانہ بھی خوشبو دار
- 77 ☆ اُمّ ایمنؓ نے غلطی سے پیشاب پی لیا
- 78 آپ ﷺ مختون پیدا ہوئے ☆
- 78 آپ ﷺ کی مہر نبوت ☆
- 78 ☆ دونوں شانوں کے درمیان
- 79 ☆ مہر نبوت سے مشک کی خوشبو
- 79 ☆ مہر نبوت پر کیا لکھا ہوا تھا
- 79 ☆ مہر نبوت پیدائش ہی کے وقت سے تھی
- 80 جمال مصطفیٰ ﷺ





بِسْمِ اللَّهِ الرَّحْمَنِ الرَّحِيمِ

## عرض مؤلف

نَحْمَدُهُ وَنُصَلِّي عَلَى رَسُولِهِ الْكَرِيمِ

تمام تعریفیں اللہ کے لئے ہیں جو تمام جہانوں کا پروردگار ہے اور کامل و اکمل درود و سلام ہو سید الانبیاء والمرسلین، خاتم النبیین، رحمۃ للعالمین، ہمارے آقا، حضرت محمد ﷺ پر جن کی مبارک محنت سے زندگی میں دلوں کو اور مرنے کے بعد قبروں کو منور فرمایا اور جن کا ظہور تمام عالم کے لئے رحمت ہے اور آپ ﷺ کی آل و اولاد اور صحابہ کرام رضوان اللہ تعالیٰ عنہم اجمعین پر جو ہدایت کے ستارے ہیں اور دین اسلام کے پھیلانے والے ہیں، نیز اُن مؤمنین اور مؤمنات پر بھی جو ایمان کے ساتھ ان کا اتباع کرنے والے ہیں۔

اللہ تبارک و تعالیٰ نے اپنے حبیب، سید الاولیین والآخرین، خاتم الانبیاء والمرسلین، رحمۃ للعالمین، حضرت محمد ﷺ کو ساری مخلوقات میں سے افضل ترین بنایا۔ آپ ﷺ کی انصافیت پر جبریل علیہ السلام نے بھی گواہی دی ہے۔ ترمذی شریف کی حدیث مبارکہ میں ہے، آپ ﷺ نے ارشاد فرماتے ہیں کہ جبریل علیہ السلام نے فرمایا!

”میں نے شرق اور مغرب کی سیر کی، لیکن میں نے کسی مرد کو حضرت محمد ﷺ

سے افضل نہیں دیکھا اور کسی گھرانہ کو نبی ہاشم کے گھرانہ سے افضل نہیں پایا۔“

بلا شک و شبہ اللہ تبارک و تعالیٰ نے حضور اقدس ﷺ کو ایسا حسن و جمال عطا کیا، جیسا خود اللہ پاک کو پسند تھا۔ یہ حقیقت ہے کہ کوئی شخص حضور اقدس ﷺ کے کمالات ظاہری اور کمالات باطنی کو کما حقہ بیان نہیں کر سکتا ہے، آپ ﷺ کی تو صیف کا حق صرف ذات باری ہی ادا کر سکتی ہے۔ آپ ﷺ کا سیرت نگار آخر کار اس بات پر آکر اختتام کرتا ہے:

يَا صَاحِبَ الْجَمَالِ يَا سَيِّدَ الْبَشَرِ  
مِنْ وَجْهِكَ الْمُنِيرِ لَقَدْ نُورَ الْقَمَرُ

لَا يُمَكِّنُ الشَّأْءُ كَمَا كَانَ حَقُّهُ

بعد از خدا بزرگ توئی قصہ مختصر

الحمد للہ! زیر نظر کتاب ”جمال مصطفیٰ ﷺ“ میں سید الاولین والآخرین، خاتم النبیین، امام الانبیاء والمرسلین، رحمۃ اللعالمین، حضرت محمد ﷺ کے علیہ مبارک کی عکاسی کی گئی ہے۔ ہر عاشق رسول ﷺ پر فرض ہے کہ وہ آپ ﷺ کے ساتھ عقیدت و نیاز مندی کے گن گائے اور لوگوں کو بتائے کہ میرے آقا ﷺ ایسے تھے۔ اس سلسلہ میں لاتعداد سیرت نگار آپ ﷺ کی صورت و سیرت پر اپنے رنگ میں حق عقیدت اور اپنے جذبات کی ترجمانی کرتے آئے ہیں اور قیامت تک کرتے رہیں گے۔ انشاء اللہ العزیز

یہ حقیقت ہے کہ محبت کرنے والا تو محبوب کی اداؤں پر مرمتا ہے۔ عاشق کو معشوق کی اداؤں سے زیادہ محبوب کوئی چیز نہیں ہوتی۔ نا مراد عاشق جب وصال سے محروم ہوتا ہے تو محبوب کے گھربار اور اُس سے متعلقہ چیزوں کو یاد کر کے اپنے کو تسلی دیا کرتا ہے اور عادات و حالات ہی سے دل بہلایا کرتا ہے۔ حضور اقدس ﷺ کی محبت جس کو نصیب ہوئی، وہ دنیا کی فانی محبتوں سے نجات پا گیا۔ آپ ﷺ کی محبت یہ تقاضا کرتی ہے کہ آپ ﷺ کی اتباع کی جائے، آپ ﷺ کے مبارک طریقوں کو اپنے اندر پیدا کیا جائے اور سارے عالم میں ان کو زندہ کرنے کی سعی کی جائے تاکہ ساری انسانیت آپ ﷺ کے رنگ میں رنگی جائے اور آپ ﷺ کے رحمتوں بھرے طریقوں کو اپنا کر دنیا و آخرت میں کامیاب ہو جائے۔

الحمد للہ! اللہ تبارک و تعالیٰ نے امت مسلمہ پر احسان عظیم فرمایا کہ ہمیں ایسا نبی

عطا فرمایا کہ آپ ﷺ کی پاکیزہ شخصیت ہر لحاظ سے کامل و اکمل ..... آپ ﷺ کی زندگی کا ہر لمحہ غایت درجہ حسین و جمیل ..... آپ ﷺ کی پاکیزہ تعلیمات آج بھی ہر شعبہ زندگی میں ہماری رہنمائی فرما رہی ہے ..... آپ ﷺ کی مبارک محنت دلوں کو منور فرما رہی ہے ..... کریم رب نے کرم فرمایا کہ ختم نبوت کے ضلیل آپ ﷺ کی امت کو ”کارِ نبوت“ سے نوازا، جس کارِ نبوت کی بدولت آپ ﷺ کا ہر جانشین ہدایت کا ستارہ بنا۔

اکبر آلہ آبادی نے کیا خوب فرمایا تھا:

درفشانی نے تری قطروں کو دریا کر دیا

دل کو روشن کر دیا آنکھوں کو بینا کر دیا

خود نہ تھے جو راہ پر اوروں کے رہبر بن گئے

کیا نظر تھی جس نے مردوں کو مسیحا کر دیا

الحمد للہ! محض اللہ کریم کے فضل و کرم سے کتاب ہذا میں آپ ﷺ کے حلیہ مبارک

کو احادیث مبارکہ کی روشنی میں بیان کیا گیا ہے، تاکہ امت مسلمہ آپ ﷺ کے رنگ میں

رنگی جائے اور سارے عالم میں آپ ﷺ کے پاکیزہ اور نورانی طریقوں کو زندہ کرنے کی

محنت میں لگ جائے۔ اللہ سبحانہ و تعالیٰ سے دعا ہے کہ وہ پاک رب امت مسلمہ کو اس مادیت

اور ظاہر پرستی کے دور میں حضور اقدس ﷺ کی حقیقی محبت نصیب فرمائے اور آپ ﷺ کی لائی ہوئی

شریعت کی تابعداری کی توفیق عطا فرمائے اور اسے سارے عالم کے ہر کچے کچے گھر تک پہنچانے

کی توفیق عطا فرمائے اور خاتمہ بالخیر فرمائے۔ آمین یا رب العالمین ... بحوالہ رحمۃ للعالمین ﷺ

حقیر پر تقصیر: محمد اسلم بن اللہ دتہ بن فقیر محمد

موبائل: +92 333 5211411



# ☆ دُعائیہ کلمات اور اظہارِ مسرت ☆

حضرت مولانا ظہور احمد علوی دامت برکاتہم

جامعہ محمدیہ

ایف سکس فور ☆ اسلام آباد ☆ پاکستان



اَلْحَمْدُ لِلّٰهِ وَكَفَى الصَّلٰوةُ وَالسَّلَامُ عَلٰی سَيِّدِ الرُّسُلِ وَ خَاتَمِ الْاَنْبِيَاءِ  
سَيِّدِ الْاَنْبِيَاءِ وَالْمُرْسَلِيْنَ، رحمۃ للعالمین، حضرت محمد ﷺ کی ذاتِ مبارکہ و مقدسہ تمام بنی نوع  
انسان کے لئے مشعلِ راہ، سرِ پادہایت اور سرِ اسرِ خیر و بھلائی کا ذریعہ ہیں اور کیوں نہ ہوں کہ  
آپ ﷺ حبیب رب العالمین ہیں۔ آپ ﷺ کے بارے میں اللہ سبحانہ و تعالیٰ نے ارشاد فرمایا!

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

خالق کائنات نے جس طرح حضورِ اقدس ﷺ کو پاکیزہ اخلاق کے اعلیٰ اور فائق مرتبہ  
سے نوازا، اسی طرح آپ ﷺ کو جسمانی اعضاء و جوارح کے اعتبار سے بھی انتہائی اعلیٰ بلند پایہ  
صفات سے نوازا، جس کا اندازہ حضرت علی اور حضرت بند بن ابی ہالہ رضی اللہ عنہما کی روایتوں  
سے بخوبی ہو سکتا ہے۔ پوری کائنات میں ازل تا آخر جمالِ ظاہری اور کمالِ باطنی میں آپ ﷺ  
سے بہتر تو دور کی بات بعض الوجوہ بھی مثل و مثیل پیش نہیں کیا جاسکتا۔ جس طرح کمالاتِ نبوت  
اور حقیقتِ مُحَمَّدٌ یہ ﷺ احاطہ علمی سے خارج اور فہم و عقل سے بالاتر ہیں، اسی طرح آپ ﷺ  
کا حسن و جمال اور کمال و جمالِ جسمانی کا واقعی ادراک بھی عقل و بیان سے وراء الوراق ہے۔  
الغرض آپ ﷺ کے حسن و جمال کو کما حدِّ تعبیر کر دینا ناممکن ہے، کیونکہ نورِ مجسم کی تصویر کشی

احاطہ بیان سے باہر ہے۔ آپ ﷺ کا سیرت نگار آخر کار اس بات پر آ کر اختتام کرتا ہے:

**لَا يُمَكِّنُ الثَّنَاءُ كَمَا كَانَ حَقُّهُ**

**بعد از خدا بزرگ توئی قصہ مختصر**

امام قرطبی فرماتے ہیں کہ آپ ﷺ کا پورا حسن و جمال ظاہر نہیں کیا گیا ورنہ انسان آپ ﷺ کو دیکھنے کی طاقت نہ رکھتے۔ اللہ تبارک و تعالیٰ نے اپنے محبوب، حضور اقدس ﷺ کو ایسا حسن و جمال عطا فرمایا، جس کو خود ربِّ کائنات نے پسند فرمایا۔ آپ ﷺ کو ہر عیب سے پاک، سب سے زیادہ حسین و جمیل اور ایسی خوبصورت شکل و صورت عطا فرمائی کہ آپ ﷺ جیسا اللہ تبارک و تعالیٰ نے اولادِ آدمؑ میں پیدا ہی نہیں کیا۔ آپ ﷺ کی صورت و سیرت کے چند متفرق کمالات حضراتِ انبیاء کرام علیہم الصلوٰۃ والسلام کو عطا فرمائے گئے، جبکہ انبیاء علیہم الصلوٰۃ والسلام کے تمام صفات و کمالات آپ ﷺ کی ذاتِ اقدس میں جمع فرمائے گئے۔

**حسن یوسف و عیسیٰ پد بیضاواری**

**آنچہ خواباں ہمہ وارند تو تنہا واری**

حضرات صحابہ کرام رضوان اللہ تعالیٰ عنہم اجمعین نے حضور اقدس ﷺ کے جمال مبارک اور ظاہری کمالات کا جو نقشہ بیان فرمایا ہے، وہ یقیناً قابلِ تعریف اور امت مسلمہ پر عظیم احسان ہے کہ جس طرح انہوں نے علوم نبوت اور احکام شریعت کی روایات کیں، اسی طرح کمالاتِ ظاہری و جمالِ جسمانی بھی اُمت کے سامنے پیش فرمائے۔ یہ انہی مقدس نفوس کی جامعیتِ علمی تھی، اب ہر مسلمان کے ذمہ ہے کہ وہ اپنے ہر قول و فعل اور ظاہر و باطن کو آپ ﷺ کی پاکیزہ صورت و سیرت کے آئینے میں سنوارے۔ یہ محض اللہ تبارک و تعالیٰ کا فضل و کرم ہے کہ حضور اکرم ﷺ کی مبارک زندگی کا ہر ہر لمحہ ہمارے پاس موجود اور محفوظ ہے۔

الحمد للہ! زیر نظر کتاب ”جمال مصطفیٰ ﷺ“ میں حضور اکرم ﷺ کے حسن و جمال کی بڑی محنت اور دل سوزی سے بہترین عکاسی کی گئی ہے، جو براہِ محترم جناب میجر محمد اسلم گل صاحب (حفظہ اللہ ورعاه) کی مبارک و مسعود کاوش ہے۔ یہ کتاب میرے نزدیک آپ ﷺ کے حلیہ مبارک پر مشتمل احادیث مبارکہ کا ایک بہترین مجموعہ ہے، جو ہر خاص و عام کے لئے یکساں مفید ہے۔ اس کتاب کا خاص امتیاز یہ ہے کہ حضور اکرم ﷺ کے پاکیزہ حلیہ مبارک سے متعلق الگ الگ عنوانات قائم کئے گئے ہیں، جس سے پہلی ہی نگاہ میں ان احادیث مبارکہ کا خلاصہ معلوم ہو جاتا ہے، جو عنوان کے تحت ذکر کی گئی ہیں، جو مطالعہ کرنے والوں کو عملی زندگی بنانے کے لئے نسخہ کیسیا سے کم نہیں ہے۔

میری دُعا ہے کہ اللہ جل شانہ محض اپنے فضل و کرم سے اس کتاب کو رہتی دُنیا تک کیلئے قبول فرمائے اور ہر پڑھنے والے کو حضور اکرم ﷺ کی سیرتِ طیبہ پر عمل کرنے کی توفیق مرحمت فرمائے اور مؤلف کو اپنے نمایاں شانِ بہترین جزائے خیر عطا فرمائے، ان انوارِ نبوت کا عکس نصیب فرمائے اور دیگر دینی خدمات کے لئے تاحیات قبول فرمائے نیز ظاہری و باطنی اور دنیوی و اخروی خیر و برکات عطا فرمائے۔

آمین یا رب العالمین

دُعا گو

(مولانا) ظہور احمد علوی

ریکس الجامعہ: جامعہ محمدیہ، اسلام آباد، پاکستان

فون: +92 51 2275527



## تأثرات

## جناب مولانا محمد احمد زبیری صاحب

اسٹنٹ پروفیسر، بین الاقوامی اسلامی یونیورسٹی

اسلام آباد، پاکستان

✽ صاحبزادہ عبدالستار زبیری صاحب، (ریٹائرڈ سینئر ہیڈ ماسٹر) ✽



تمام تعریفیں اللہ کے لئے ہیں جو تمام جہانوں کا پروردگار ہے، درود و سلام ہو سید الانبیاء والمرسلین، خاتم النبیین، رحمۃ للعالمین، حضرت محمد ﷺ پر، اُن کی آل و اولاد پر اور اُن کے پاک اصحاب پر۔

الحمد للہ! سیرت طیبہ ایک ایسا پاکیزہ موضوع ہے، جس پر اظہار خیال کیلئے دسرت صفحات پر روشنائی سمندر بھی ناکافی ہے۔ اللہ تبارک و تعالیٰ اپنے جس بندے پر اپنے فضل و کرم کا خاص دروازہ کھولنا چاہتا ہے، اُسے تعریف مصطفیٰ ﷺ کی توفیق عطا فرماتا ہے۔ سید الانبیاء والمرسلین، رحمۃ للعالمین، حضرت محمد ﷺ کی ذات اقدس قدرت کا عظیم شاہکار ہیں۔ آپ ﷺ کی ذاتِ بابرکات کے سوا تاریخِ عالم کسی ایسی شخصیت کا نام پیش نہیں کر سکتی، جس کی حیات کا ایک ایک لمحہ اور زبانِ مبارک سے نکلا ہوا ایک ایک لفظ تاریخ نے بعد احترام و عقیدت اپنے سینے میں محفوظ کیا ہو۔ آپ ﷺ کی ذات اقدس ہی وہ مبارک ہستی ہیں، جو ساری انسانیت کے لئے رہبر اور رہنما بن کر مبعوث ہوئے اور آپ ﷺ کی پاکیزہ اور مبارک زندگی قیامت تک آنے والے انسانوں کے لئے بہترین نمونہ ہے۔

اللہ تبارک و تعالیٰ نے اپنے محبوب، حضور اقدس ﷺ کو ایسا حسن و جمال عطا فرمایا، جس کو خود ربّ کائنات نے پسند فرمایا۔ آپ ﷺ کو ہر عیب سے پاک، سب سے زیادہ حسین و جمیل اور ایسی خوبصورت شکل و صورت عطا فرمائی کہ آپ ﷺ جیسا اللہ تبارک و تعالیٰ نے اولادِ آدمؑ میں پیدا ہی نہیں کیا۔ یہ حقیقت ہے کہ آپ ﷺ کی صورت نرالی، آپ ﷺ کی میرت نرالی، آپ ﷺ کے اخلاق نرالے، آپ ﷺ کے کردار نرالے، آپ ﷺ کا ہر ہر تیور نرالہ، آپ ﷺ کا اعضاء و جوارح کا ہر ہر عضو نرالہ ..... غرضیکہ آپ ﷺ کی ہر ادا نرالی۔ آپ ﷺ کی شان اقدس میں شاعر رسول ﷺ حضرت سیدنا حسان بن ثابت رضی اللہ عنہ نے کیا خوب فرمایا ہے:

وَاحْسَنَ مِنْكَ لَمْ تَرْقُطْ عَيْنِي

وَاجْمَلَ مِنْكَ لَمْ تَلِدِ النِّسَاءَ

خُلِقْتَ مُبْرًا مِنْ كُلِّ عَيْبٍ

كَأَنَّكَ قَدْ خُلِقْتَ كَمَا تَشَاءُ

﴿ترجمہ﴾

میری آنکھوں نے کبھی آپ ﷺ سے زیادہ کوئی حسین نہیں دیکھا

عورتوں نے آپ ﷺ سے زیادہ کوئی صاحب جمال نہیں جنا

آپ ﷺ کو ہر عیب سے پاک پیدا کیا گیا

جیسے آپ ﷺ اپنی مرضی کے مطابق پیدا کئے گئے ہیں

دشمنان اسلام کی ہر ممکن کوشش رہی ہے کہ اہل اسلام کے قلوب سے حب رسول ﷺ

کے جذبے کو کمزور کر دیا جائے۔ ان ناپاک سازشوں سے عہدہ بردار ہونے کا مؤثر اور دیرپا

طریقہ یہی ہے کہ حضور اقدس ﷺ کے شامل و خصائل اور پیغام سیرت کو زیادہ سے زیادہ اور ہر سطح پر عام کیا جائے۔ آپ ﷺ کی پاکیزہ تعلیمات کو بار بار بیان کیا جائے اور آپ ﷺ کے اسوہ حسنہ کی تفصیلات کو زیادہ سے زیادہ انسانوں تک پہنچایا جائے۔ اللہ تبارک و تعالیٰ محترم جناب میجر محمد اسلم گل صاحب کو اپنے شایان شان بہترین جزائے خیر عطا فرمائے، جنہوں نے اس پاکیزہ موضوع پر قلم اٹھایا اور زیر نظر کتاب ”جمال مصطفیٰ ﷺ“ مرتب کی، جس میں آپ ﷺ کے حسن و جمال اور حلیہ مبارک کی بھرپور عکاسی کی گئی ہے۔

عصر حاضر میں عالم اسلام کو جن چیلنجوں کا سامنا ہے ان میں جوش نہیں، ہوش کی ضرورت ہے..... امت مسلمہ کو پیغمبر اسلام، حضور اقدس ﷺ کی سیرت طیبہ کی روشنی میں سماجی، معاشی اور سیاسی طور پر مستحکم بنانا ہوگا۔ اس کا واحد حل یہی ہے کہ ہمیں خاتم الانبیاء و المرسلین ﷺ کی کامل اتباع کرنا ہوگی، یہی دنیا اور آخرت کی کامیابی کا واحد راستہ ہے۔ میری دعا ہے کہ اللہ تعالیٰ شانہ اپنے فضل و کرم سے اس کتاب کو اپنی بارگاہ میں قبول فرمائے اور اسے ساری انسانیت کے لئے نافع بنائے۔

آمین یا رب العالمین

طائب شفاعت محمدی ﷺ

محمد احمد زبیری

اسٹنٹ پروفیسر، بین الاقوامی اسلامی یونیورسٹی

اسلام آباد، پاکستان



## تاثرات

## جناب محمد رفیق احمد میمن

صدر اماں جی ایجوکیشنل سوسائٹی

حیدرآباد، پاکستان



تمام تعریفیں اللہ کے لئے جو تمام جہانوں کا پروردگار ہے، قیامت تک ذرود و سلام ہو سید الاولین و الآخرین، رحمۃ للعالمین، حضرت محمد ﷺ پر، اُن کی آل و اولاد پر اور اُن کے پاک صحابہ رضی اللہ تعالیٰ عنہم اجمعین پر، جو کہ ہدایت کے ستارے ہیں۔

اللہ ﷻ نے اپنے محبوب، حضور اقدس ﷺ کو ایسی شکل و صورت اور حسن و جمال عطا فرمایا، جس کو خود ربّ کا نکات نے پسند فرمایا۔ آپ ﷺ کے علیہ مبارکہ، اوصاف عالیہ اور حسن و جمال کی پوری عکاسی ممکن نہیں۔ اُمّ المؤمنین حضرت سیدہ عائشہ صدیقہ رضی اللہ عنہا اپنے اشعار میں حضور اقدس ﷺ کے حسن و جمال کو اس طرح بیان فرماتی ہیں، جن کا ترجمہ ہے:

”زلیخا کی سہیلیوں نے جب حضرت یوسف علیہ الصلوٰۃ والسلام کے حسن کو دیکھا تو بجائے سب کاٹنے کے اپنے ہاتھوں کی انگلیاں کاٹ لیں، زلیخا کی سہیلیاں اگر میرے محبوب، حضور اقدس ﷺ کے چہرہ انور کو دیکھ لیتیں تو ہاتھوں کی بجائے اپنے دلوں کو کاٹ ڈالتیں۔“ نبی اکرم ﷺ کی شان اقدس میں حضرت سید نفیس الحسنی شاہ صاحبؒ لکھتے ہیں:

دست قدرت نے ایسا بنایا تجھے، جملہ اوصاف سے خود سجایا تجھے

اے ازل کے حسیں، اے ابد کے حسیں، تجھ سا کوئی نہیں، تجھ سا کوئی نہیں

الحمد للہ! ایسی ذاتِ اقدس، جو حسنِ یوسف علیہ السلام، دمِ عیسیٰ علیہ السلام اور یدِ بیضاء لئے ہوئے ہو تو اُس کے جمال کا مکمل آئینہ کیسے تیار کیا جاسکتا ہے؟ مگر

”ذکر حبیب کم نہیں وصل حبیب سے“

شیدائیانِ مصطفیٰ ﷺ میں نام آجائے، یہ سوچ کر آپ ﷺ کے حسن و جمال و کمال کی لوگ تصویر کشی کرتے رہتے ہیں اور اسی سلسلہ کی ایک سنہری کڑی زیرِ نظر کتاب ”جمالِ مصطفیٰ ﷺ“ ہے، جسے مؤلف نے بڑی خوش اسلوبی سے ترتیب دیا ہے جو کہ عاشقانِ مصطفیٰ ﷺ کے لئے ایک نادر تحفہ ہے۔ آپ ﷺ کے جسمِ اطہر، مجسمِ پیکر کے موئے مبارک سے لے کر قدِ بین شریفین تک، نیز علیہ مبارکہ کی عمدہ نقشہ کشی کی ہے۔ کتاب مختصر ہونے کے ساتھ ساتھ نہایت جامع اور ہر چھوٹے بڑے کے لئے یکساں مفید ہے۔ نیز آپ ﷺ کے علیہ مبارکہ سے متعلق مناسب اشعار کتاب کے حسن میں اور بھی اضافہ ہو گیا ہے۔ میری دُعا ہے کہ اللہ تعالیٰ شانہ اپنے فضل و کرم سے اس کتاب کو امتِ مسلمہ کے لئے زیادہ سے زیادہ نافع بنائے، مؤلف کو اپنے شایانِ شان بہترین جزائے خیر عطا فرمائے اور ہم سب کو اپنے لاڈلے حبیبِ ﷺ کی سچی محبت اور کامل اتباعِ نصیب فرمائے اور ساری انسانیت کو کامل ہدایت نصیب فرمائے۔ آمین یا رب العالمین ... بجا و رحمۃ للعالمین ﷺ

طالبِ شفاعت محمدی ﷺ

محمد رفیق احمد مبین

صدرِ راماں جی ایجوکیشنل سوسائٹی

حیدرآباد، پاکستان

## ☆ حرفِ اوّل ☆

تصور میں سراپائے حبیبِ حق بسائیں گے  
 دل و دیدہ کی محفل اُن کے جلوؤں سے سجائیں گے  
 نگاہوں میں جما کر حلیہ فخر بنی آدم  
 تنخیل کے درتپے سے اُنہیں دیکھا کریں گے ہم  
 نگاہِ نامراد دید کی حسرت نکالیں گے  
 کسی صورتِ دلِ مہجور کو اپنے سنبھالیں گے  
 نہا کر آنسوؤں سے خونِ دل سے با وضو ہو کر  
 قلم بہرِ دُعا ہے سرِ ہجدہ قبلہ رو ہو کر  
 تمناؤں کا اک طوفاں اُٹھ آیا ہے سینے میں  
 مچلتی ہوئے گلِ رنگ جیسے آگینے میں  
 مرے دل کو غمِ عشقِ نبیؐ اے میرے باری دے  
 تڑپ دے سوز دے دردِ عالم دے بیقراری دے  
 نہ تھمتی چشمِ نم میری نہ ہوتا اشکِ کم میرا  
 اسی شغلِ مبارک میں نکلتا کاشِ دم میرا  
 جہاں روحِ الٰہی ہوں پر سمیٹے ششدر و حیراں  
 وہاں جرأت کرے کیا ایک بے مایہ حقیرانساں



جمال و حسن کی الفاظ میں تعبیر ناممکن  
 مجسم نور کی کھینچے کوئی تصویر ناممکن  
 و لیکن ایک مدت سے تقاضا ہے میرے دل کا  
 کہ لفظی ترجمہ کر دوں احادیث شائل کا  
 تغزل ہو تصنع ہو نہ کچھ رنگیں بیانی ہو  
 عبارات حدیث پاک کی بس ترجمانی ہو  
 قبول حق جو ہو جائے یہ کوشش میرے خامے کی  
 سیاہی ساری دھل جائے مرے اعمال نامے کی  
 یہ نازک اور مشکل کام ہے ہمت نہیں ہوتی  
 کرے پرواز مرغ فکر کو جرأت نہیں ہوتی  
 کوئی لغزش نہ ہو جائے الہی اس سے ڈرتا ہوں  
 بھروسے پہ ترے اس کام کا آغاز کرتا ہوں



### حرفِ اول کے اشعار

عاشقِ رسول ﷺ جنابِ قاری عبد السلام مظفر صاحب، بمبوری فیض آبادی دامت برکاتہم  
 کی کتاب ”حلیہ نبی اکرم ﷺ“ سے ماخوذ ہیں۔

# حضور اقدس ﷺ کے حلیہ مبارک کا بیان

## ﴿احادیثِ مبارکہ کی روشنی میں﴾

تمام تعریفیں اللہ کے لئے ہیں جو تمام جہانوں کا پروردگار ہے، قیامت تک ڈرود و سلام ہو سید الاولین و الآخین، امام الانبیاء والمرسلین، خاتم النبیین، رحمۃ للعالمین، ہمارے آقا، حضرت محمد ﷺ پر اور آپ ﷺ کی آل و اولاد پر اور آپ ﷺ کے صحابہ کرام رضوان اللہ تعالیٰ عنہم اجمعین پر جو ہدایت کے ستارے ہیں اور دین اسلام کے پھیلانے والے ہیں، نیز ان مؤمنین اور مؤمنات پر بھی جو ایمان کے ساتھ آپ ﷺ کا اتباع کرنے والے ہیں۔

محدثین کرام رحمۃ اللہ علیہم فرماتے ہیں کہ حضور اقدس ﷺ کے جمال مبارک کو کما حقہ تعبیر کر دینا ناممکن ہے۔ آپ ﷺ کا پورا جمال ظاہر نہیں کیا گیا، ورنہ آدمی آپ ﷺ کو دیکھنے کی طاقت نہ رکھتے۔ ذیل میں حضور اقدس ﷺ کے حلیہ مبارک کو احادیثِ مبارکہ کی روشنی میں بیان کیا جاتا ہے۔

## حدیث نمبر 1

حضرت انس رضی اللہ تعالیٰ عنہ فرماتے ہیں کہ حضور اقدس ﷺ درمیانہ قد تھے، نہ زیادہ طویل، نہ پسند قد، نہایت خوبصورت معتدل بدن والے، آپ ﷺ کے بال نہ بالکل پیچیدہ تھے، نہ بالکل سیدھے (بلکہ تھوڑی سی پیچیدگی اور گھونگر یا لہ پن تھا۔ نیز آپ ﷺ گندمی رنگ کے تھے، جب آپ ﷺ راستہ چلتے تو آگے کو جھکے ہوئے چلتے۔

(بحوالہ: شامل ترمذی مع اردو شرح عصائل نبوی ﷺ)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ

## حدیث نمبر 2

حضرت براء بن عازب رضی اللہ عنہ فرماتے ہیں کہ حضور اقدس ﷺ ایک مرد میانہ قد تھے (قد رے درازہ مائل)، آپ ﷺ کے دونوں مونڈھوں کے درمیان قد رے اوروں کے زیادہ فاصلہ تھا (جس سے سینہ مبارک کا چوڑا ہونا بھی معلوم ہو گیا)، گنجان بالوں والے تھے، جو کان کی لو تک آتے تھے، آپ ﷺ پر ایک سرخ دھاری کو جوڑا یعنی لنگی اور چادر تھی۔ میں نے آپ ﷺ سے زیادہ حسین کبھی کوئی چیز نہیں دیکھی۔

(بحوالہ: شامل ترمذی مع اردو شرح عصا کل نبوی ﷺ)

## حدیث نمبر 3

حضرت براء بن عازب رضی اللہ عنہ فرماتے ہیں کہ میں نے کسی پٹھوں والے کو سرخ جوڑے میں حضور اقدس ﷺ سے زیادہ حسین نہیں دیکھا، آپ ﷺ کے بال، مونڈھوں تک آرہے ہیں، آپ ﷺ کے دونوں مونڈھوں کے درمیان کا حصہ زیادہ چوڑا تھا اور آپ ﷺ نہ زیادہ لمبے تھے، نہ پست قد۔

(بحوالہ: شامل ترمذی مع اردو شرح عصا کل نبوی ﷺ)

## حدیث نمبر 4

حضرت علی رضی اللہ عنہ فرماتے ہیں کہ حضور اقدس ﷺ نہ زیادہ لمبے تھے، نہ پست قد،، ہتھیلیاں اور دونوں پاؤں پر گوشت تھے (یہ صفات مردوں کے لئے محمود ہیں اس لئے کہ قوت اور شجاعت کی علامت ہیں)، آپ ﷺ کا سر مبارک بھی بڑا تھا اور اعضاء کے جوڑ کی ہڈیاں بھی بڑی تھیں، سینہ سے لے کر ناف تک بالوں کی ایک باریک دھاری تھی، جب آپ ﷺ چلتے تھے کو یا کہ کسی اونچی جگہ سے اتر رہے ہیں۔ حضرت علی رضی اللہ عنہ فرماتے



ہیں کہ میں نے حضور اقدس ﷺ جیسا نہ آپ ﷺ سے پہلے دیکھا نہ بعد میں دیکھا۔  
(بحوالہ: شامل ترمذی مع اردو شرح فصائل نبوی ﷺ)

## حدیث نمبر 5

ابراہیم بن محمد رضی اللہ عنہما جو حضرت علی رضی اللہ عنہ کی اولاد میں سے ہیں (یعنی پوتے ہیں) وہ فرماتے ہیں کہ حضرت علی رضی اللہ عنہ جب حضور اقدس ﷺ کے علیہ مبارک کا بیان فرماتے تو کہا کرتے تھے کہ حضور اقدس ﷺ نہ زیادہ لمبے تھے، نہ زیادہ پست قد، بلکہ میانہ قد لوگوں میں تھے۔ حضور ﷺ کے بال مبارک نہ بالکل پیچدار تھے، نہ بالکل سیدھے، بلکہ تھوڑی سی پیچیدگی لئے ہوئے تھے۔ آپ ﷺ نہ موٹے بدن کے تھے، نہ کول چہرہ کے۔ البتہ تھوڑی سی کولائی آپ ﷺ کے چہرہ مبارک میں تھی (یعنی چہرہ انور نہ بالکل کول تھا نہ بالکل لمبا بلکہ دونوں کے درمیان تھا)۔ حضور ﷺ کا رنگ سرخی مائل تھا۔ حضور ﷺ کی مبارک آنکھیں نہایت سیاہ تھیں اور پلکیں دراز، بدن کے جوڑوں کے ملنے والی ہڈیاں موٹی تھیں (مثلاً کہنیاں اور گھٹنے) اور ایسے ہی دونوں مونڈھوں کے درمیان کی جگہ بھی موٹی اور پر کوشت تھی، آپ ﷺ کے بدن مبارک پر (معمولی طور سے زائد) بال نہیں تھے (یعنی بعض آدمی ایسے ہوتے ہیں کہ ان کے بدن پر بال زیادہ ہو جاتے ہیں، حضور ﷺ کے بدن مبارک پر خاص خاص حصوں کے علاوہ جیسے بازو، پنڈلیاں وغیرہ، ان کے علاوہ اور کہیں بال نہ تھے)۔ آپ ﷺ کے سینہ مبارک سے ناف تک بالوں کی لکیر تھی، آپ ﷺ کے ہاتھ اور قدم مبارک پر کوشت تھے، جب آپ ﷺ تشریف لے چلتے تو قدموں کو قوت سے اٹھاتے گویا کہ پستی کی طرف چل رہے ہیں، جب آپ ﷺ کسی کی طرف توجہ فرماتے تو پورے بدن مبارک کے ساتھ توجہ فرماتے (یعنی یہ کہ صرف گردن پھیر کر کسی کی طرف متوجہ نہیں ہوتے تھے، اس لئے کہ اس طرح دوسرے کے ساتھ لا پرواہی ظاہر ہوتی ہے اور بعض اوقات متکبرانہ حالت

ہو جاتی ہے، بلکہ سینہ مبارک سمیت اس طرف توجہ فرماتے۔ بعض علماء نے اس کا مطلب یہ بھی فرمایا ہے کہ جب آپ ﷺ توجہ فرماتے تو تمام چہرہ مبارک سے فرماتے، آپ ﷺ کے دونوں مبارک شانوں میں مہر نبوت تھی۔ آپ ﷺ ختم کرنے والے تھے نبیوں کے، آپ ﷺ سب سے زیادہ نئی دل تھے اور سب سے زیادہ نئی زبان الے، سب سے زیادہ نرم طبیعت والے تھے اور سب سے زیادہ شریف گھرانے والے تھے (غرض آپ ﷺ دل و زبان، طبیعت، خاندان، اوصاف ذاتی اور نسبتی ہر چیز میں سب سے زیادہ افضل تھے) آپ ﷺ کو جو شخص یا یک دیکھتا مرعوب ہو جاتا تھا (یعنی آپ ﷺ کا وقار اس قدر زیادہ تھا کہ اول و بلہ میں دیکھنے والا رعب کی وجہ سے ہیبت میں آ جاتا تھا) اول تو جمال و خوبصورتی کے لئے بھی رعب ہوتا ہے، اس کے ساتھ جب کمالات کا اضافہ ہو تو پھر رعب کا کیا پوچھنا۔ اس کے علاوہ حضور اقدس ﷺ کو جو مخصوص چیزیں عطا ہوئیں، اُن میں رحمت بھی اللہ تعالیٰ کی طرف سے عطا کیا گیا اور جو شخص پہچان کر میل جول کرنا تھا وہ (آپ ﷺ کے اخلاق کریمہ اور اوصاف جمیلہ کا گھائل ہو کر) آپ ﷺ کو محبوب بنا لیتا تھا۔ آپ ﷺ کا علیہ مبارک بیان کرنے والا صرف یہ کہہ سکتا ہے کہ نے حضور اکرم ﷺ جیسا با جمال و با کمال نہ حضور ﷺ سے پہلے دیکھا، نہ بعد میں دیکھا۔ (صلی اللہ علیہ وآلہ وسلم)

(بحوالہ: شامک ترمذی مع اردو شرح خصائل نبوی ﷺ)

## حدیث نمبر 6

حضرت حسن بن علی رضی اللہ تعالیٰ عنہما فرماتے ہیں کہ میں نے اپنے ماموں حضرت ہند بن ابی ہالہ رضی اللہ عنہ سے حضور اقدس ﷺ کا علیہ مبارک دریافت کیا اور وہ آپ ﷺ کے علیہ مبارک کو بہت ہی وضاحت سے بیان کیا کرتے تھے، میرا دل چاہتا تھا کہ وہ اُن اوصاف جمیلہ میں سے کچھ میرے سامنے بھی ذکر کریں تاکہ میں اُن اوصاف جمیلہ کو ذہن نشین

کر کے اپنے اندر پیدا کرنے کی کوشش کروں۔ انہوں نے فرمایا:

حضور اقدس ﷺ (اپنی ذات و صفات کے اعتبار سے بھی) عظیم تھے (اور دوسروں کی نظروں میں بھی) معظم (بڑے رتبے والے) تھے۔ آپ ﷺ کا چہرہ مبارک چودہویں رات کے چاند کی طرح چمکتا تھا۔ آپ ﷺ کا قد مبارک درمیانے قد والے سے لمبا تھا لیکن زیادہ لمبے قد والے سے کم تھا۔ سر مبارک (اعتدال کے ساتھ) بڑا تھا۔ سر کے بال مبارک سیدھے اور کچھ بل کھائے ہوئے تھے۔ اگر سر کے بالوں میں اتنا تا خود مانگ نکل آتی تو مانگ رہنے دیتے ورنہ آپ ﷺ خود مانگ نکالنے کا اہتمام نہ فرماتے تھے (یعنی اگر سہولت مانگ نکل آتی تو نکال لیتے تھے اور اگر کسی وجہ سے سہولت نہ نکلتی اور کنگھی وغیرہ کی ضرورت ہوتی تو اس وقت نہ نکالتے، کسی دوسرے وقت جب کنگھی وغیرہ موجود ہوتی تو نکال لیتے)۔ جس زمانے میں آپ ﷺ کے بال مبارک زیادہ ہوتے تھے تو کان کی لو سے بڑھ جاتے تھے۔ آپ ﷺ کا رنگ مبارک نہایت چمکدار تھا۔ پیشانی کشادہ تھی۔ آپ ﷺ کے اُردو مبارک خم دار باریک اور گنجان تھے۔ دونوں اُردو مجداجدا تھے، ایک دوسرے سے ملے ہوئے نہیں تھے۔ ان دونوں (اُردو) کے درمیان ایک رگ جو غصہ کے وقت اُبھر جاتی تھی۔ آپ ﷺ کی ناک مبارک بلندی مائل تھی اور اس پر ایک چمک اور نور تھا، دیکھنے والا آپ ﷺ کو بڑی ناک والا سمجھتا (لیکن غور سے معلوم ہوتا کہ حسن و چمک کی وجہ سے بلند معلوم ہوتی ہے، ورنہ فی نفسہ زیادہ بلند نہیں تھی)۔ آپ ﷺ کی داڑھی مبارک بھرپور اور گنجان تھی۔ آنکھ مبارک کی پتلی نہایت سیاہ تھی۔ رخسار مبارک ہموار، ہلکے تھے، گوشت لٹکے ہوئے۔ آپ ﷺ کا ذہن مبارک اعتدال کے ساتھ فراخ تھا (یعنی تنگ منہ نہ تھا)۔ آپ ﷺ کے دانت مبارک باریک اور آبدار تھے اور ان میں سامنے کے دانتوں میں ذرا ذرا فصل بھی تھا۔ سینے سے ناف تک بالوں کی ایک باریک لکیر تھی، آپ ﷺ کی گردن مبارک ایسی خوبصورت اور باریک تھی جیسا کہ مورتی کی گردن



صاف تراشی ہوئی ہوتی ہے اور رنگ میں چاندی جیسی صاف اور خوبصورت تھی۔ آپ ﷺ کے سب اعضاء مبارکہ نہایت معتدل اور پُرکویت تھے اور بدن گٹھا ہوا تھا۔ پیٹ مبارک اور سینہ مبارک ہموار تھا، لیکن سینہ فراخ اور چوڑا تھا۔ آپ ﷺ کے دونوں موڑھوں کے درمیان قدرے زیادہ فاصلہ تھا۔ پاکیزہ جوڑوں کی ہڈیاں مبارکہ قوی اور بڑی تھیں۔ کپڑا اتارنے کی حالت میں آپ ﷺ کا بدن مبارک روشن اور چمکدار نظر آتا تھا، چہ جائیکہ وہ حصہ جو کپڑوں میں محفوظ ہو۔ سینہ مبارک اور ناف مبارک کے درمیان ایک لکیر کی طرح سے بالوں کی ایک باریک دھاری تھی، اس لکیر کے علاوہ دونوں چھاتیاں مبارکہ اور پیٹ مبارک بالوں سے خالی تھا۔ دونوں بازوؤں مبارکہ اور کندھے مبارکہ اور سینہ مبارک کے بالائی حصہ پر بال تھے۔ آپ ﷺ کی کلاںیاں مبارکہ لمبی تھیں اور ہتھیلیاں مبارکہ فراخ۔ ہتھیلیاں مبارکہ اور قد میں مبارکہ گداز اور پُرکویت تھے۔ پاکیزہ ہاتھوں اور پاؤں مبارکہ کی پاکیزہ انگلیاں تناسب کے ساتھ لمبی تھیں۔ آپ ﷺ کے پاکیزہ ٹکڑے قدرے گہرے تھے اور قدم مبارک ہموار تھے کہ پانی ان کے صاف ستھرے اور پکنے ہونے کی وجہ سے ان پر ٹھہرتا نہیں تھا، فوراً ڈھل جاتا تھا۔ آپ ﷺ جب چلتے تو قوت سے قدم اٹھاتے اور آگے کو جھک کر تشریف لے جاتے۔ قدم مبارک زمین پر آہستہ پڑتا، زور سے نہیں پڑتا تھا۔ آپ ﷺ تیز رفتا تھے اور ذرا کشادہ قدم رکھتے، چھوٹے چھوٹے قدم نہیں رکھتے تھے۔ جب آپ ﷺ چلتے تو ایسا معلوم ہوتا گویا نچان میں اتر رہے ہیں۔ جب کسی کی طرف توجہ فرماتے تو پورے بدن سے پھر کر توجہ فرماتے۔ آپ ﷺ نگاہ نیچی رکھتے، آسمان کی طرف نگاہ کرنے کی نسبت زمین کی طرف نگاہ رہتی۔ آپ ﷺ کی عادت شریفہ عموماً گوشہ چشم سے دیکھنے کی تھی۔ زیادہ شرم و حیا کی وجہ سے پوری آنکھ بھر کر نہیں دیکھتے تھے۔ چہنچہ میں صحابہ کرام رضوان اللہ تعالیٰ عنہم اجمعین کو اپنے آگے کر دیتے تھے

اور خود پیچھے رہ جاتے تھے۔ جس سے ملتے سلام کرنے میں خود کھل فرماتے۔  
(بحوالہ: حیاۃ الصحابہ)

## حدیث نمبر 7

حضرت جابر بن سمرہ رضی اللہ عنہ فرماتے ہیں کہ حضور اقدس ﷺ فراخ ذہن تھے، آپ ﷺ کی آنکھوں کی سفیدی میں سرخ دوڑے پڑے ہوئے تھے، ایذی مبارک پر بہت کم گوشت تھا۔

**فائدہ:** اہل عرب مرد کیلئے فراخ ذہنی پسندیدہ سمجھتے تھے اور بعض لوگوں کے نزدیک اس جگہ فراخ ذہنی سے فصاحت مراد ہے۔

(بحوالہ: شامل ترمذی مع اُردو شرح خصائل نبوی ﷺ)

## حدیث نمبر 8

حضرت جابر رضی اللہ عنہ سے منقول ہے، وہ فرماتے ہیں کہ میں ایک مرتبہ چاندنی رات میں حضور اقدس ﷺ اُس وقت سرخ جوڑا زیب تن فرماتے تھے، میں نے کبھی چاند کو دیکھا اور کبھی آپ ﷺ کو، بالآخر میں نے یہی فیصلہ کیا کہ آپ ﷺ چاند سے کہیں زیادہ جمیل و حسین اور منور ہیں۔ (بحوالہ: شامل ترمذی مع اُردو شرح خصائل نبوی ﷺ)

## حدیث نمبر 9

ابو اسحاق کہتے ہیں کہ کسی شخص نے حضرت براء رضی اللہ عنہ سے پوچھا کہ کیا حضور اقدس ﷺ کا چہرہ مبارک تلوار کی طرح شفاف تھا، انہوں نے فرمایا کہ نہیں بلکہ بدر (چودھویں رات کے چاند) کی طرح روشن کولائی لئے ہوئے تھے۔

(بحوالہ: شامل ترمذی مع اُردو شرح خصائل نبوی ﷺ)

## حدیث نمبر 10

حضرت ابو ہریرہ رضی اللہ تعالیٰ عنہ فرماتے ہیں کہ حضور اقدس ﷺ اس قدر صاف شفاف حسین و خوبصورت تھے کہ کوہِ چاندی سے آپ ﷺ کا بدن مبارک ڈھالا گیا ہے۔ آپ ﷺ کے بال مبارک قدرے خمدار گھونگریالے تھے۔

(بحوالہ: شامل ترمذی مع اردو شرح حصائل نبوی ﷺ)

حضور اقدس ﷺ کی شان اقدس میں حضرت پیر مہر علی شاہ کوٹڑوی فرماتے ہیں:

کھ جن بدر شاشانی اے  
متھے چمکے لاث نورانی اے  
کالی زلف تے اکھ مستانی اے  
مخمور اکھیاں بن مد بھریاں

اس صورت نول میں جان آکھاں  
جان آکھاں کہ جان جہان آکھاں  
سچ آکھاں تے رب دی شان آکھاں  
جس شان توں شاناں سب بنیاں



يَا رَبِّ صَلِّ وَسَلِّمْ دَائِمًا اَبَدًا  
عَلَى حَيِّكَ خَيْرِ الْخَلْقِ كُلِّهِمْ



# حضور اقدس ﷺ کے حسن و جمال کا بیان



## چہرہ مبارک

### سورج چہرہ انور پر ہو

☆ حضرت ابو ہریرہ رضی اللہ عنہ فرماتے ہیں کہ میں نے آپ ﷺ سے زیادہ خوبصورت چہرے والا کسی کو نہیں دیکھا، آپ ﷺ کا چہرہ تو ایسا روشن تھا، جیسے سورج چہرہ پر ہو۔  
(۱) ابن سعد، ص ۳۱۵)

### سب سے زیادہ حسین و جمیل

☆ حضرت ابو ہریرہ رضی اللہ عنہ فرماتے ہیں کہ میں نے آپ ﷺ کو نہایت حسین چہرہ والا دیکھا ہے، آپ ﷺ کے بعد تو کسی کو ایسا دیکھا ہی نہیں۔ (۱) ابن سعد، ص ۳۱۲

☆ حضرت قتادہ رضی اللہ عنہ کی روایت میں ہے کہ اللہ تعالیٰ نے کسی نبی کو مبعوث نہیں کیا مگر خوبصورت چہرہ والا اور اچھی آواز والا۔ (۱) ابن سعد، ص ۳۲۱

☆ حضرت علی رضی اللہ عنہ کی روایت ہے کہ آپ ﷺ کا چہرہ انور کو لائی لئے ہوئے تھا۔ (شامل ترمذی)

☆ حضرت جابر بن سمیرہ رضی اللہ عنہ روایت کرتے ہیں کہ ایک مرتبہ چاندنی رات میں حضور اقدس ﷺ نے سرخ جوڑا زیب تن فرمایا ہوا تھا، میں کبھی چاند کو دیکھتا اور کبھی آپ ﷺ کو، بالآخر میں نے یہی فیصلہ کیا کہ آپ ﷺ چاند سے کہیں زیادہ حسین و جمیل ہیں۔  
(شامل ترمذی)

☆ حضرت حسن رضی اللہ عنہ کی روایت میں ہے کہ آپ ﷺ چہرے کے اعتبار سے لوگوں میں سب سے زیادہ حسن والے تھے۔ (ابن سعد، ص ۴۱۹)

### چہرہ انور مثل ماہتاب

☆ حضرت ایوب بن خالد رضی اللہ عنہ کی روایت میں ہے کہ میں نے آپ ﷺ جیسا کسی کو نہیں پایا، ایسا جیسے چاند کا ٹکرا ہو۔ (ابن سعد، ص ۴۱۹)

☆ حضرت براء رضی اللہ عنہ سے کسی نے پوچھا کہ کیا آپ ﷺ کا چہرہ انور مثل تلوار کے تھا، انہوں نے جواب دیا نہیں، بلکہ مثل ماہتاب تھا۔ (ابن سعد، جلد ۱، ص ۴۱۴)

**فائدہ:** تلوار کے ساتھ مشابہت بتلانے میں زیادہ لمبا ہونے کا شبہ ہوتا ہے، دوسرے یہ کہ تلوار کی چمک میں سفیدی غالب ہوتی ہے، نورانیت نہیں، اس لئے حضرت براءؓ نے بدر (چوہدویں کے چاند) سے تشبیہ دی کہ اس میں چمک، نورانیت اور کولانی سب موجود ہوتی ہیں۔ شیخ الحدیث حضرت مولانا محمد زکریا مہاجر مدنی نور اللہ مرقدہ تحریر فرماتے ہیں کہ یہ تشبیہات سب تقریبی ہیں، ورنہ ایک چاند کیا، ہزاروں چاند میں بھی حضور اقدس ﷺ جیسا نور نہیں ہو سکتا۔ بقول شاعر:

چاند سے تشبیہ دینا، یہ کیا انصاف ہے

چاند کے منہ پہ چھائیاں، میرے مدنی کا چہرہ صاف ہے

### چہرہ انور سے روشنی نکلتی تھی

☆ حضرت عائشہ رضی اللہ عنہا فرماتی ہیں کہ میں کپڑا سی رہی تھی کہ سوئی گر گئی، تلاش کیا تو نہیں ملی، اتنے میں حضور اقدس ﷺ باہر سے تشریف لائے تو آپ ﷺ کے چہرہ انور سے روشنی نکل رہی تھی (اس روشنی میں) میں نے سوئی پائی۔ (شامل کبریٰ، جلد ۲، حصہ چہارم، ص ۲۶)

☆ حضرت ابو ہریرہ رضی اللہ عنہ سے مروی ہے کہ آپ ﷺ کا چہرہ انور ایسا تھا کہ گویا کہ

روشنی آپ ﷺ کے چہرہ سے نکل رہی ہو۔ (ابن جوزی، بیہقی ص ۴۰)

☆ حضرت عبداللہ بن عباس رضی اللہ عنہما سے مروی ہے کہ آپ ﷺ دھوپ میں ہوتے تو دھوپ پر آپ ﷺ کے چہرہ انور کی روشنی غالب آجاتی، اگر آپ ﷺ چراغ کے پاس ہوتے تو چراغ کی روشنی پر آپ ﷺ کے چہرہ انور کی روشنی غالب آجاتی۔ (ابن جوزی، بیہقی ص ۴۰)

حضور اقدس ﷺ کے چہرہ انور کی تعریف میں جناب قاری عبدالسلام مخنصر صاحب ”حلیہ نبی اکرم ﷺ“ میں تحریر فرماتے ہیں:

وہ کول اور طول کو تھوڑا سا مائل چہرہ انور

مہ و خورشید جس کے سامنے شرمندہ و کمتر

وہ روئے پاک جیسے تیرتا ہوا آفتاب اس میں

جمال حق کا مظہر آئینہ ام الکتاب اس میں

درخشاں جس طرف سیم مصفی کوئی پیکر

وہ اک نور مجسم بدر کام سے بھی روشن تر

## ❀ پیشانی مبارک ❀

### پیشانی مثل آفتاب

☆ حضرت ابوہریرہ رضی اللہ عنہ کی روایت میں ہے کہ آپ ﷺ کی پیشانی مبارک ایسی چمکدار تھی کہ یا سورج دوڑ رہا ہے۔ (ابن سعد ص ۴۱۵)

### کشادہ پیشانی

☆ حضرت ہند بن ابی ہالہ رضی اللہ عنہ فرماتے ہیں کہ رحمۃ اللہا لہمین، حضور اقدس ﷺ ”واسع الجبین“ تھے، یعنی آپ ﷺ کی پیشانی مبارک کشادہ تھی۔ (شامل ترمذی)



☆ حضرت ابو ہریرہ رضی اللہ عنہ سے مروی ہے کہ آپ ﷺ کشادہ پیشانی والے تھے۔  
(دلائل النبوة، ص ۲۱۴)

**فائدہ:** آپ ﷺ ”واسع الجبین“ وسیع اور کشادہ پیشانی والے تھے۔ کشادہ پیشانی سخاوت اور خوش خلقی کی علامت سمجھی جاتی ہے۔ پیشانی کی کشادگی سے چہرہ کا حسن کھتا ہے اور آدمی وجیبہ اور پروقتار معلوم ہوتا ہے۔ (شامل کبریٰ، جلد ۲، حصہ چہارم، ص ۲۷)

کشادہ اور نور حق سے نورانی تھی پیشانی  
کہ جس سے عاریت شمس و قمر نے لی ہے تابانی

## ✽ آنکھیں مبارک ✽

### آنکھیں کشادہ تھیں

☆ حضرت ابو ہریرہ رضی اللہ عنہ فرماتے ہیں کہ آپ ﷺ کی آنکھیں مبارک کشادہ اور بڑی خوبصورت تھیں۔ (شامل کبریٰ، جلد ۲، حصہ چہارم، ص ۲۹)

### بڑی آنکھیں تھیں

☆ حضرت علی رضی اللہ عنہ بیان فرماتے ہیں کہ آپ ﷺ بڑی آنکھوں والے تھے۔  
(مسلم شریف)

### سرگیں آنکھیں تھیں

☆ حضرت جابر رضی اللہ عنہ فرماتے ہیں کہ جب میں آپ ﷺ کی زیارت کرتا تو دل میں یہ سوچتا کہ آپ ﷺ سرمہ لگائے ہوئے ہیں، حالانکہ اُس وقت سرمہ لگائے ہوئے نہیں ہوتے تھے۔ (شامل ترمذی)

☆ حضرت ابو ہریرہ رضی اللہ عنہ سے مروی ہے کہ آپ ﷺ کی آنکھ ذرا سرگیں



تھیں (یعنی ایسا معلوم ہوتا کہ سرمہ لگایا ہوا ہے)۔ (شامل کبریٰ جلد ۲، حصہ چہارم، ص ۲۹)  
قاری عبدالسلام مضطر صاحب لکھتے ہیں:

چمکدار اور سیہ پتلی بڑی آنکھیں حسین آنکھیں  
کہ بے سرمہ بھی رہتی تھیں ہمیشہ سرنگیں آنکھیں

آپ ﷺ پیچھے بھی دیکھتے

☆ حضرت ابو ہریرہ رضی اللہ عنہ فرماتے ہیں کہ حضور اقدس ﷺ نے فرمایا کہ  
میں پیچھے کی جانب بھی اسی طرح دیکھ لیتا ہوں جس طرح آگے (سامنے) دیکھتا ہوں۔  
(شامل کبریٰ، جلد ۲، حصہ چہارم، ص ۲۹)

☆ حضرت انس رضی اللہ عنہ فرماتے ہیں کہ آپ ﷺ نے فرمایا، میں تمہارا امام  
ہوں، رکوع اور سجدہ مجھ سے پہلے مت کرو، میں سامنے بھی دیکھتا ہوں اور پیچھے بھی  
دیکھتا ہوں۔ (مسلم، جلد ۱، ص ۱۸۰)

فائدہ: علماء اُمت نے لکھا ہے کہ آپ ﷺ کا پیچھے بھی دیکھ لینا، آپ ﷺ کا معجزہ تھا۔  
قاری عبدالسلام مضطر صاحب لکھتے ہیں:

وہ پیچھے بھی اپنے دیکھتے تھے جیسے آگے سے  
اندھیرے میں بھی آتا تھا نظر مانند اُجالے کے

انہیں قدرت تھی یکساں قرب و دوری کے نظاروں کی  
ٹریا میں نظر آتی تھی چمک گیارہ ستاروں کی

آپ ﷺ رات میں بلا روشنی دیکھ لیتے

☆ حضرت عائشہ رضی اللہ عنہا فرماتی ہیں کہ حضور اقدس ﷺ رات کی تاریکی میں بھی

اسی طرح دیکھ لیتے تھے، جس طرح دن کے اُجالے اور روشنی میں دیکھ لیتے تھے۔  
(شامل کبریٰ، جلد ۲، حصہ چہارم، ص ۳۰)

## ❁ سرمبارک ❁

### سرمبارک قدرے بڑا تھا

☆ حضرت علی رضی اللہ عنہ فرماتے ہیں کہ آپ ﷺ بڑے سروالے تھے۔  
(شامل کبریٰ، جلد ۲، حصہ چہارم، ص ۳۱)

☆ حضرت بند بن ابی ہالہ رضی اللہ عنہ فرماتے ہیں کہ حضور اقدس ﷺ کا سرمبارک اعتدال کے ساتھ اور لوگوں کے مقابلے میں قدرے بڑا تھا۔ (شامل ترمذی)  
فائدہ: سرمبارک بہت زیادہ بڑا بھی نہ تھا، بلکہ اوروں سے بڑا تھا، جو دانائی کی علامت ہے۔

سراقہ جس جو نور عقل کام سے منور تھا  
کاس بالاعتدال آقائے عالی جاہ کا سر تھا

## ❁ دہن مبارک ❁

### دہن مبارک کشادہ تھا

☆ حضرت جابر بن سمیرہ رضی اللہ عنہ بیان فرماتے ہیں کہ حضور اقدس ﷺ کا دہن مبارک کشادہ تھا۔ (ابن سعد، ص ۳۱۶)

### دہن مبارک بڑا خوبصورت تھا

☆ حضرت ابو ہریرہ رضی اللہ عنہ کی روایت ہے کہ آپ ﷺ کا دہن مبارک (منہ مبارک) بڑا خوبصورت تھا۔ (شامل کبریٰ، جلد ۲، حصہ چہارم، ص ۳۱)

## ❁ دندان مبارک ❁

### نور جیسی چمک

☆ حضرت ابن عباسؓ فرماتے ہیں کہ حضور اقدس ﷺ کے سامنے کے پاکیزہ دانت الگ الگ تھے، یعنی ان میں رینجیں تھیں، گنجان نہیں تھے۔ جب آپ ﷺ کلام فرماتے تو ان دانتوں کے درمیان سے نور جیسی چمک نکلتی محسوس ہوتی تھی۔ (مشکوٰۃ شریف)

**فائدہ:** خصائل نبوی ﷺ میں علامہ مناویؒ کا قول نقل کیا ہے کہ کوئی حسی چیز تھی جو بطور مجزہ کے آپ ﷺ کے دندان مبارک کے درمیان سے ظاہر ہوتی ہے، الغرض آپ ﷺ کے حلیہ مبارک میں ہر چیز کمال حسن کو پہنچی ہوئی تھی۔

### دندان مبارک موتیوں جیسے

☆ حضرت ابو ہریرہ رضی اللہ عنہ فرماتے ہیں کہ حضور اقدس ﷺ کے دانت مبارک بڑے خوبصورت (موتیوں جیسے) تھے۔ (بیہقی۔ سبل الہدیٰ ص ۳۰)

☆ حضرت ہند بن ابی ہالہؓ فرماتے ہیں کہ حضور اقدس ﷺ کے دندان مبارک باریک اور آبدار تھے اور ان میں سامنے کے دانتوں میں ذرا فصل بھی تھا۔ (شامل ترمذی)

قاری عبدالسلام مضطر صاحب لکھتے ہیں:

فراخی تھی دہن میں اور دندان کشادہ تھے

جلاء و حسن میں جو موتیوں سے بھی زیادہ تھے

وہ نوری کوئی سانچہ تھا کہ جس میں نور و حلا تھا

بوقت گفتگو رینجوں سے چھن چھن کر نکلتا تھا

## ❁ لعابِ دہن مبارک ❁

### مشک کی خوشبو

☆ حضرت انس رضی اللہ عنہ فرماتے ہیں کہ میں نے تمام اقسام کے عطر کو سونگھا ہے، مگر حضور اقدس ﷺ کے منہ مبارک (لعابِ دہن) کی خوشبو سے زیادہ کسی کو خوشبو دار نہیں پایا۔

(شامل کبریٰ، جلد ۲، حصہ چہارم، ص ۳۳)

☆ حضرت وائل بن حجر رضی اللہ عنہ فرماتے ہیں کہ میں حضور اقدس ﷺ کے پاس پانی کا ڈول لے کر آیا، آپ ﷺ نے اس سے پانی پیا، پھر جھوٹا پانی بالٹی میں ڈال دیا، یا بالٹی میں لعابِ دہن ڈالا تو اس سے مشک کی خوشبو آنے لگی۔ (شامل کبریٰ، جلد ۲، ص ۳۳)

### لعابِ دہن سے پانی شیریں ہو گیا

☆ حضرت انس رضی اللہ عنہ فرماتے ہیں کہ ہمارے علاقے میں ایک کنواں تھا، آپ ﷺ نے اس میں اپنا لعابِ دہن مبارک ڈالا، پورے مدینہ میں اس سے زیادہ شیریں کسی کنویں کا پانی نہیں تھا۔ (شامل کبریٰ، جلد ۲، حصہ چہارم، ص ۳۳)

### لعابِ دہن میں شفا

☆ خیبر کے موقع پر حضرت علی رضی اللہ عنہ کی آنکھ ڈکنے لگی، آپ ﷺ نے اُن کو بولایا اور اُن کی آنکھ میں اپنا لعابِ دہن مبارک ڈالا، چنانچہ آنکھ بالکل ٹھیک ہو گئی، کو یا کہ کچھ بیماری تھی ہی نہیں۔ (بخاری و مسلم)

**فائدہ:** حضور اقدس ﷺ کا لعابِ دہن مبارک بڑا ہی بابرکت تھا، مریض پر تھوک دیتے، شفا پا جاتا، خشک کنویں میں تھوک دیتے، پانی سے اُبل پڑتا۔



## ❁ لب مبارک ❁

تمام لوگوں سے زیادہ حسین

☆ حضور اقدس ﷺ کے لب مبارک تمام لوگوں سے زیادہ حسین و لطیف تھے۔  
(شرح شامل ترمذی، آداب النبی ﷺ، ص ۷۴)

ہونٹ مبارک باریک تھے

☆ علامہ نوویؒ نے بیان کیا ہے کہ آپ ﷺ کا دہن مبارک کشادہ اور ہونٹ مبارک باریک تھے۔ (شامل کبریٰ، جلد ۲، حصہ چہارم، ص ۳۲)

## ❁ رُخسار مبارک ❁

سفید رُخسار مبارک

☆ حضرت ابو بکر صدیق رضی اللہ عنہ فرماتے ہیں حضور اقدس ﷺ کے رُخسار مبارک سفید تھے۔ (ابن عساکر)

نرم رُخسار مبارک

☆ حضرت ہند بن ابی ہالہؓ بیان فرماتے ہیں کہ حضور اقدس ﷺ کے رُخسار مبارک نرم تھے۔ (شامل کبریٰ، جلد ۲، حصہ چہارم، ص ۳۸)

حسین و جمیل رُخسار مبارک

☆ حضرت علی رضی اللہ عنہ فرماتے ہیں کہ آپ ﷺ کے رُخسار مبارک نہ بہت زیادہ گوشت والے تھے اور نہ ہی آپ ﷺ کی ٹھوڑی چھوٹی تھی (بلکہ اعتدال کے ساتھ رُخسار اور ٹھوڑی بڑا ہی تھی)۔ (بحوالہ: شامل کبریٰ)

قاری عبدالسلام مضطر صاحب لکھتے ہیں:

تھے رخسار مبارک آپ کے ہموار ہلکے  
وہ گویا تھے کھلے اور اقی قرآن کمال کے

## ❁ قوت سماع مبارک ❁

سب سے زیادہ قوت سماع

☆ حضرت ابو ہریرہ رضی اللہ عنہ سے روایت ہے کہ آپ ﷺ پوری قوت سماع رکھتے تھے۔ (ابن عساکر)

☆ حضرت عبداللہ بن عباس رضی اللہ عنہما فرماتے ہیں کہ آپ ﷺ دو قبروں کے پاس سے گزرے تو آپ ﷺ نے فرمایا کہ ان دونوں کو عذاب دیا جا رہا ہے، ایک کو پیشاب سے بے احتیاطی کی وجہ سے اور دوسرے کو چغل خوری کی وجہ سے۔ (بخاری، جلد ۱، ص ۳۵)

**فائدہ:** اس سے معلوم ہوا کہ حضور اقدس ﷺ ایسی چیزوں کو سن لیتے تھے، جس کو دوسرے نہیں سن سکتے تھے، یہ آپ ﷺ کی خصوصیت تھی۔ آپ ﷺ ملائکہ کو دیکھ لیتے تھے اور حاضرین مجلس نہیں دیکھ پاتے تھے۔ آپ ﷺ جنت اور جہنم کو دیکھ لیتے اور حاضرین کو کچھ علم نہ ہوتا۔ اسی طرح آپ ﷺ وحی کی آواز جو گھنٹی کی گنگناہٹ کی طرح ہوتی، سن لیتے تھے اور آپ ﷺ کی پاکیزہ مجلس میں جو لوگ ہوتے، وہ نہیں سن پاتے تھے۔

## ❁ ناک مبارک ❁

ناک پر چمک اور نور

☆ حضرت ہند بن ابی ہالہ بیان فرماتے ہیں کہ حضور اقدس ﷺ کی ناک مبارک

بلندی مائل تھی اور اس پر ایک چمک اور نور تھا۔ دیکھنے والا آپ ﷺ کو بڑی ناک والا خیال کرتا تھا، مگر بغور دیکھنے سے معلوم ہوتا تھا کہ حسن و چمک کی وجہ سے بلند معلوم ہوتی ہے (ورنہ فی نفسہ زیادہ بلند نہ تھی)۔ (شامل ترمذی)

## باریک ناک

☆ حضرت علی رضی اللہ عنہ فرماتے ہیں کہ آپ ﷺ کی ناک باریک تھی۔ (ابن عساکر) کسی عاشق رسول ﷺ نے کیا خوب فرمایا ہے:

وہ بنی مبارک جس پہ نور اک جگمگاتا تھا

کہ جو ظاہر میں بنی کی بلندی کو بڑھاتا تھا

## ☆ پلکیں مبارک ☆

### پلکیں مبارک لمبی تھیں

☆ حضرت علی رضی اللہ عنہ فرماتے ہیں کہ آپ ﷺ کی پلکیں مبارک لمبی تھیں۔ (شامل ترمذی)

☆ حضرت ابو ہریرہ رضی اللہ عنہ جب آپ ﷺ کے اوصاف مبارک کو بیان کرتے تو فرماتے کہ آپ ﷺ گھنی اور لمبی پلکوں والے تھے۔

(ابن سعد، جلد ۱، ص ۴۱۴)

### سیاہ سرگیں پلکیں تھیں

☆ اُمّ معبد خزاعیہ رضی اللہ عنہا بیان فرماتی ہیں کہ آپ ﷺ کی لمبی اور سیاہ سرگیں پلکیں تھیں۔ (شامل ترمذی)



عاشقِ رسول ﷺ حضرت سید نفیس الحسنی شاہ صاحب رحمۃ اللہ علیہ فرماتے ہیں:

دستِ قدرت نے ایسا بنایا تجھے

جملہ اوصاف سے خود سجایا تجھے

اکازل کے حسین اکابد کے حسین

تجھے سا کوئی نہیں تجھے سا کوئی نہیں

## ✽ ابرو مبارک ✽

ابر و مبارک باریک اور قوس نما

☆ حضرت حسن رضی اللہ عنہ نے اپنے ماموں سے نقل کیا ہے کہ آپ ﷺ کے

ابر و مبارک باریک اور قوس نما تھے۔ (دلائل النبوة، ص ۲۱۴)

دونوں ابر و مبارک جدا جدا تھے

☆ حضرت بند بن ابی ہالہ رضی اللہ عنہ حضور اقدس ﷺ کی مبارک ابر و کا حال بیان

فرماتے ہیں کہ آپ ﷺ کے ابر و خدا باریک اور گنجان تھے اور دونوں ابر و مبارک جدا جدا

تھے، درمیان میں ایک دوسرے سے ملے ہوئے نہ تھے اور ان دونوں کے بیچ میں ایک رگ

تھی، جو غصہ کے وقت ابھر جاتی، یعنی موٹی ہو جاتی تھی۔ (شامل ترمذی)

**فائدہ:** ابر و کا خدا اور باریک ہونا، حسن و جمال میں زیادتی پیدا کر دیتا ہے، آپ ﷺ

سب سے زیادہ حسین و جمیل اور خوبصورت تھے۔

قاری عبدالسلام مضطر صاحب لکھتے ہیں:

گھنے باریک اور خدا ر تھے مثل کمال ابر و

ذرا کچھ فصل سے دونوں بالِ خفشاں ابر و

رگ پاک ایک دونوں ابروؤں کے درمیان میں تھی  
جو غصے میں ابھر آتی ہیں تیرا ک دوکماں میں تھی

## ❁ واڑھی مبارک ❁

### واڑھی مبارک گھنی تھی

☆ حضرت جابر بن سمرہ رضی اللہ عنہ فرماتے ہیں کہ حضور اقدس ﷺ کی واڑھی مبارک گھنی تھی۔ (ابن سعد، ص ۲۳۰)

### واڑھی مبارک بڑی تھی

☆ حضرت جبیر بن مطعم رضی اللہ عنہ فرماتے ہیں کہ آپ ﷺ کی واڑھی مبارک بڑی تھی۔ (سبل الہدی، جلد ۲، ص ۳۲)

### واڑھی مبارک کے بال سیاہ تھے

☆ حضرت سعد بن وقاص رضی اللہ عنہ فرماتے ہیں کہ آپ ﷺ کے سر اور واڑھی مبارک کے بال بہت سیاہ تھے۔ (ابن عساکر)

### واڑھی مبارک سینہ تک تھی

☆ حضرت انس رضی اللہ عنہ نے آپ ﷺ کی واڑھی کی وسعت کو ہاتھ سے اشارہ کر کے بتایا، یہاں تک یعنی سینہ مبارک تک پھیلی ہوئی تھی۔ (سبل الہدی، جلد ۲، ص ۳۲)

### واڑھی مبارک گنجان تھی

☆ حضرت ہند بن ابی ہالہ رضی اللہ عنہ فرماتے ہیں کہ آپ ﷺ کی ریش مبارک بھرپور اور گنجان بالوں کی تھی۔ (شامل ترمذی)

## داڑھی مبارک بہت خوبصورت تھی

☆ حضور اقدس ﷺ داڑھی مبارک کو بالکل نہیں کترواتے تھے، البتہ گاؤ بگاؤ جو بال زائد ہو جاتے تھے، ان کو کتروادیتے تاکہ صورت بد نما معلوم نہ ہو۔ (سیرۃ المصطفیٰ ﷺ)

گھنی ریش مبارک تھی بھر دیتی تھی سینے کو  
نکارے کو مسج و خضر نے مانگا تھا جینے کو

## ❁ مونچھے مبارک ❁

### داڑھی بڑھاؤ اور مونچھیں کٹاؤ

☆ حضرت ابو ہریرہ رضی اللہ عنہ سے روایت ہے کہ داڑھی بڑھاؤ اور مونچھیں کٹاؤ اور مجوس کی مخالفت کرو۔ (مسلم شریف)

**فائدہ:** حضور اقدس ﷺ مونچھیں مبارک کترواتے تھے، آپ ﷺ کے زمانہ میں مجوس مونچھیں بڑھاتے اور داڑھی کٹاتے تھے، حالانکہ یہ فعل خلاف فطرت ہے، اس لئے آپ ﷺ نے ان کے خلاف کرنے کا حکم دیا۔

## ❁ گردن مبارک ❁

### بہت زیادہ خوبصورت

☆ حضرت بند بن ابی ہالہ رضی اللہ عنہ بیان فرماتے ہیں کہ آپ ﷺ کی گردن مبارک ایسی خوبصورت تھی جیسا کہ مورتی کی گردن صاف تراشی ہوتی ہے۔ (شامل ترمذی)

### جیسے چاندی کا ڈھالا

☆ حضرت ابو ہریرہ رضی اللہ عنہ فرماتے ہیں کہ آپ ﷺ جب اپنی گردن مبارک سے



چادر بناتے تو آپ ﷺ کی گردن ایسی معلوم ہوتی، جیسے چاندی کا ڈھالا ہو۔ (بزار)

## جیسے چاند کا ٹکڑا

☆ حضرت انس رضی اللہ عنہ کی روایت میں ہے کہ آپ ﷺ کی گردن مبارک سے کپڑا ہٹ گیا اور گردن مبارک جو نظر آئی تو اس کا منظر میرے سامنے ہے کہ آپ ﷺ کا مونڈھا اور گردن ایسا معلوم ہو رہا تھا جیسے چاند کا ٹکڑا ہو۔ (سبل الہدی، جلد ۲، ص ۴۳)

**فائدہ:** مورتی کی گردن سے تشبیہ دینے میں نکتہ یہ ہے کہ مورتی بنانے والا اس کے تراشنے میں اپنی کاریگری کا ثبوت پیش کرتا ہے اور ظاہر ہے کہ حضور اقدس ﷺ کا خالق ہر چیز پر قادر ہے، اُس وحدہ لا شریک لد نے اپنے لاڈلے حبیب، سید الانبیاء والمرسلین، خاتم النبیین، رحمۃ للعالمین ﷺ کے بنانے میں کوئی کمی نہیں چھوڑی، یہ تشبیہات صرف سمجھانے کے لئے ہیں، ورنہ مورتی کا آپ ﷺ سے کیا مقابلہ۔

قاری عبدالسلام مضطر صاحب لکھتے ہیں:

بلند و دلفریب و خوشنما تھی آپ کی گردن  
بت سمیں کی جیسے ہو تراشی یا ڈھلی گردن

## ❁ مونڈھا مبارک ❁

کندھوں کے درمیان زیادہ فصل تھا

☆ حضرت براء بن عازب فرماتے ہیں کہ آپ ﷺ کے کندھوں کے درمیان کچھ زیادہ فصل تھا۔ (بخاری، جلد ۱، ص ۵۰۲)

خوبصورت اور پر گوشت

☆ حضرت علی رضی اللہ عنہ فرماتے ہیں کہ آپ ﷺ کے دونوں مونڈھوں کے درمیان کی

جگہ موٹی اور پرکشت تھی۔ (شامل ترمذی)

### مضبوط موٹڑھے

☆ حضرت علی رضی اللہ عنہ سے مروی ہے کہ حضور اقدس ﷺ کے دونوں موٹڑھوں کی ہڈیاں بڑی تھیں۔ (زاوالمعاد جلد ۲، ص ۵۴)

### موٹڑھوں پر بال مبارک

☆ حضرت ہند بن ابی ہالہ فرماتے ہیں کہ آپ ﷺ کے دونوں موٹڑھوں کے اوپر بال بھی تھے۔ (شامل ترمذی)

قاری عبدالسلام مضطر صاحب لکھتے ہیں:

تھے چوڑے دونوں شانے، فصل تھا کچھ ان میں زیادہ تھا  
ذرا اُبجرا ہوا تھا سینہ پاک اور کشادہ تھا

### ✽ ہڈیوں کے جوڑ مبارک ✽

#### ہند اور مضبوط تھے

☆ حضرت علی رضی اللہ عنہ فرماتے ہیں کہ آپ ﷺ کی ہڈیوں کے سرے اور موٹڑھے ہند و مضبوط تھے۔ (شامل ترمذی)

#### مضبوط اور پرکشت

☆ حضرت جمیر بن معظم رضی اللہ عنہ سے مروی ہے کہ آپ ﷺ کی ہڈیوں کے سرے اور جوڑ مضبوط اور کشت سے پُر تھے۔ (نیہتی اور سبل الہدی جلد ۲، ص ۸۱)

قاری عبدالسلام مضطر صاحب لکھتے ہیں:

کلاں تھیں ہڈیاں مربوط اور پر گوشت تھے اعضاء  
تھے لمبے ہاتھ، لمبی انگلیاں مناسب و زیبا

## ❁ بغل مبارک ❁

### بغل مبارک نہایت ہی سفید

☆ حضرت ابو ہریرہ رضی اللہ عنہ کی روایت ہے کہ آپ ﷺ کی بغل مبارک نہایت ہی سفید تھی۔ (ابن سعد، جلد ۱، ص ۴۱۴)

### بغل کی سفیدی نظر آتی

☆ حضرت انس رضی اللہ عنہ فرماتے ہیں کہ آپ ﷺ کو میں نے دیکھا عا میں ہاتھ اس قدر اٹھاتے تھے کہ بغل کی سفیدی نظر آ جاتی۔ (بخاری)

☆ حضرت جابر بن عبد اللہ رضی اللہ عنہ فرماتے ہیں کہ آپ ﷺ جب سجدہ فرماتے تو بغل کی سفیدی نظر آتی۔ (مسند احمد)

**فائدہ:** حضور اقدس ﷺ کی بغل مبارک نہایت ہی صاف روشن اور چمکدار تھی، اس پر ہال نہ تھے۔ علامہ قرطبی نے ذکر کیا ہے کہ آپ ﷺ کے بغل مبارک میں ہال نہیں تھے۔ (بحوالہ: شامل ترمذی مع اردو شرح خصائل نبوی ﷺ)

### بغل مبارک میں خوشبو

☆ قبیلہ بن حریش کے ایک شخص نے بیان کیا کہ مجھے حضور اقدس ﷺ نے اپنے جسم اطہر سے ملایا، تو حضرت علی کرم اللہ وجہہ نے پوچھا کہ بغل کے پسینہ کا کیا حال تھا؟ انہوں نے جواب دیا کہ خوشبو تھی، مشک جیسی۔ (بزار)

**فائدہ:** بغل کے پسینہ میں یا پورے جسم اطہر کے پسینہ میں بو نہیں تھی، بلکہ مشک و عنبر کی خوشبو



آتی تھی۔ شرح احیاء میں بھی ہے کہ آپ ﷺ کے بغل میں بو نہیں تھی۔  
(شامل ترمذی)

بغل میں تھی سفیدی جسم اطہر کی طرح تاباں  
بدن تھا مشک و عتر سے بھی خوشبو دار بے پایاں

## ❁ سینہ مبارک ❁

### خوبصورت سینہ مبارک

☆ حضرت ہند بن ابی ہالہ رضی اللہ عنہ کی روایت میں ہے کہ آپ ﷺ کا سینہ مبارک اور پیٹ مبارک دونوں یکساں تھے (یعنی سینہ کے مقابلے میں پیٹ نکلا ہوا، یا ابھرا ہوا نہیں تھا)۔  
(شامل کبریٰ، جلد ۲، حصہ چہارم، ص ۳۸)

### آپ ﷺ عریض الصدر تھے

☆ حضرت ہند بن ابی ہالہ فرماتے ہیں کہ حضور اقدس ﷺ عریض الصدر (یعنی چوڑے سینے والے) تھے اور آپ ﷺ کے سینہ مبارک کے بالائی حصہ پر بال بھی تھے، البتہ دونوں چھاتیاں بالوں سے خالی تھیں۔ (شامل ترمذی)

### بالوں کی ہلکی لکیر

☆ حضرت ہند بن ابی ہالہ رضی اللہ عنہ فرماتے ہیں کہ آپ ﷺ کے سینہ مبارک اور ناف مبارک کے درمیان بالوں کی ہلکی لکیر تھی۔ (شامل ترمذی)

تھے کچھ بال اوپری حصہ میں بازو اور سینے کے  
بقیہ کل بدن بے بال تھا مثل آگینہ کے

## ❁ پیٹ مبارک ❁

### بطن مبارک ہموار تھا

☆ حضرت بند بن ابی ہالہ رضی اللہ عنہ فرماتے ہیں کہ حضور اقدس ﷺ کا بطن مبارک سینہ کے ہموار تھا۔ (شامل ترمذی)

☆ حضرت ابو ہریرہ رضی اللہ عنہ فرماتے ہیں کہ آپ ﷺ کا پیٹ مبارک سینہ کے برابر تھا (سینہ اور پیٹ دونوں برابر تھے، پیٹ نکلا ہوا نہیں تھا)۔ (بیہقی)

قاری عبدالسلام مظفر صاحب لکھتے ہیں:

شکم اور سینہ ہموار اک نمائش تھی جمالوں کی

تھی سینہ سے لکیر اک ناف تک باریک بالوں کی

تھے کچھ بال اوپری حصہ میں بازو اور سینے کے

بقیہ کل بدن بے بال تھا مثل آگینہ کے

## ❁ پیٹھ مبارک ❁

### بہت خوبصورت اور روشن

☆ حضرت محرش بن عبدالکعبی رضی اللہ عنہ فرماتے ہیں کہ حضور اقدس ﷺ مقام ہجرانہ سے عمرہ کرنے رات میں چلے تھے، میں نے آپ ﷺ کی پیٹھ مبارک کو دیکھا تو ایسی خوبصورت اور روشن تھی، گویا چاندی سے ڈھلی تھی۔ (مسند احمد)

**فائدہ:** چونکہ آپ ﷺ کا بدن مبارک نہایت ہی خوبصورت تھا، اور حسن و جمال کی وجہ سے ایسا خوشنما تھا کہ مثل چاندی کے ڈھلا ہوا تھا۔ (شامل کبریٰ)

قاری عبدالسلام مضطر صاحب لکھتے ہیں:

وہ سانچے میں دھلی چاندی کی گویا پشت انور تھی  
نہایت دیدہ زیب اور خوبصورت تھی منور تھی  
(علیہ رسول اکرم ﷺ)

## ❁ موئے مبارک ❁

### انتہائی خوبصورت بال

☆ حضرت علی رضی اللہ عنہ فرماتے ہیں کہ آپ ﷺ بڑے خوبصورت بالوں والے تھے۔ (ابن عساکر)

### سر کے بال بکثرت اور خوشنما

☆ حضرت انس رضی اللہ عنہ فرماتے ہیں کہ آپ ﷺ کے سر مبارک پر بال بکثرت تھے اور خوشنما تھے۔ (شامل کبریٰ، جلد ۲، حصہ چہارم، ص ۵۰)

### بال گھنے تھے

☆ حضرت جمیر بن معطم رضی اللہ عنہ فرماتے ہیں کہ حضرت علی رضی اللہ عنہ آپ ﷺ کے اوصاف مبارک بیان کرتے ہوئے فرماتے تھے کہ آپ ﷺ کے سر مبارک کے بال گھنے تھے۔ (دلائل النبوة، جلد ۱، ص ۲۲۳)

### بال مبارک سیاہ تھے

☆ حضرت سعد بن وقاص رضی اللہ عنہ فرماتے ہیں کہ آپ ﷺ کے سر اور داڑھی مبارک کے بال بڑے سیاہ تھے۔ (ابن عساکر)

## سر مبارک پر بالوں کی مقدار

☆ بخاری شریف میں حضرت براء بن عازبؓ کا بیان ہے کہ آپ ﷺ کے بال کانوں کی لو تک آتے تھے۔ (بخاری، جلد ۱، ص ۵۰۲)

☆ حضرت براء رضی اللہ عنہ فرماتے ہیں کہ آپ ﷺ کے بال مبارک کندھے تک تھے۔ (بخاری، مسلم، ابن سعد ص ۲۲۸)

☆ حضرت انس رضی اللہ عنہ فرماتے ہیں کہ آپ ﷺ کے بال مبارک کان اور کندھے مبارک کے مابین تھے۔ (مسلم، ابن سعد ص ۲۲۸)

☆ حضرت انس رضی اللہ عنہ فرماتے ہیں کہ حضور اقدس ﷺ کے بال مبارک نصف کانوں تک تھے۔ (شامل ترمذی)

☆ حضرت براء بن عازبؓ کی دوسری روایت میں ہے کہ میں نے کسی پٹھوں والے کو سرخ جوڑے میں آپ ﷺ سے زیادہ خوبصورت نہیں دیکھا کہ آپ ﷺ کے بال مبارک موڑھوں کو چھو رہے تھے (یعنی موڑھوں تک آرہے تھے)۔

(شامل ترمذی)

**فائدہ:** حضور اقدس ﷺ کی عادت شریفہ بال رکھنے کی تھی، خصائل نبوی ﷺ میں ہے کہ آپ ﷺ کا سر منڈانا چند مرتبہ ثابت ہے، ورنہ اکثر بال رکھا کرتے تھے۔

درازی میں بھیجے جاتے تھے نیچے کان کی لو سے

درخشاں مانگ روشن کہکشاں ہے جس کے پرتو سے

**بال مبارک گھنگریالے تھے**

☆ حضرت قتادہ رضی اللہ عنہ کہتے ہیں کہ میں نے حضرت انس رضی اللہ عنہ سے پوچھا



کہ حضور اقدس ﷺ کے بال مبارک کیسے تھے؟ انہوں نے فرمایا کہ نہ بالکل پیچدار، نہ بالکل کھلے ہوئے بلکہ تھوڑی سی پیچیدگی اور گنگنریا لہ پن لئے ہوئے تھے، جو کانوں کی کونک پہنچتے تھے۔ (شامل ترمذی)

☆ حضرت علی رضی اللہ عنہ فرماتے ہیں کہ آپ ﷺ کے بال مبارک نہ بالکل سیدھے تھے اور نہ بالکل پیچدار تھے۔ (شامل ترمذی)

☆ حضرت علی بن حجر رضی اللہ عنہ سے مروی ہے کہ آپ ﷺ کے بال مبارک نہ تو بالکل پیچدار تھے اور نہ بالکل سیدھے، بلکہ کچھ گنگنریا لے تھے۔ (بیہقی)

یہ گنجان گیسو جس پہ صدقے ہوں دل و دیدہ  
ذرا مانگ بہ خم بالکل نہ سیدھے ہی نہ پیچیدہ  
(حلیہ رسول اکرم ﷺ)

**آپ ﷺ مانگ نکالا کرتے تھے**

☆ حضور اقدس ﷺ مانگ نکالا کرتے تھے اور مانگ نکالنے کا حکم دیا کرتے تھے۔  
(ابن سعد، ص ۴۳۰)

☆ حضرت انس رضی اللہ عنہ فرماتے ہیں کہ جب تک اللہ نے چاہا آپ ﷺ مانگ نہیں نکالا کرتے تھے، پھر بعد میں مانگ نکالنے لگے اور آپ ﷺ کا آخری عمل یہی رہا۔  
(شامل کبریٰ، جلد ۲، حصہ چہارم، ص ۵۲)

☆ حضرت عائشہ رضی اللہ عنہا فرماتی ہیں کہ میں آپ ﷺ کی مانگ نکالا کرتی تھی، بیچ تالو سے بال کے دو حصے کر دیتی اور پیشانی کے بالوں کو دونوں آنکھوں کے درمیان کر دیتی۔ (ابوداؤد)

## موئے مبارک باعثِ شفا

☆ حضرت اُمّ سلمیٰ رضی اللہ عنہا کے پاس چاندی کی ایک موٹی ٹکلی تھی، اس میں حضور اقدس ﷺ کے بال مبارک تھے، جس کسی کو بخارا جاتا (اور بخاری شریف کی روایت میں ہے کہ کسی کو نظر لگ جاتی) اُسے (پانی ڈال کر) بلا دیا جاتا، پھر اس آدمی کے چہرے پر چھینٹا مارا جاتا (جس سے وہ اللہ تعالیٰ کے فضل و کرم سے شفا یاب ہو جاتا)۔

(دلائل النبوة ص ۲۳۶)

## ❁ رنگ مبارک ❁

### نہایت ہی خوبصورت مثل چاندی

☆ حضرت ابو ہریرہ رضی اللہ عنہ فرماتے ہیں کہ آپ ﷺ نہایت ہی خوبصورت سفید رنگ والے تھے، کو یا کہ آپ ﷺ کو چاندی میں ڈھالا گیا تھا۔

(سبل الہدیٰ)

### آپ ﷺ از ہر اللون تھے

☆ حضرت انس رضی اللہ عنہ فرماتے ہیں کہ آپ ﷺ ”از ہر اللون“ تھے، یعنی سرخی مائل سفیدی (رنگ والے تھے)۔ (بخاری شریف)

☆ سعید جبریلؑ کہتے ہیں کہ میں نے ابوالطھیل رضی اللہ عنہ کو یہ کہتے ہوئے سنا کہ حضور اقدس ﷺ کے دیکھنے والوں میں اب روئے زمین پر میرے سوا کوئی نہیں رہا، میں نے ان سے کہا کہ مجھ سے حضور اقدس ﷺ کا کچھ حلیہ بیان کیجئے، انہوں نے فرمایا کہ حضور اقدس ﷺ سفید رنگ تھے، ملاحظہ کے ساتھ یعنی سرخی مائل اور معتدل جسم والے تھے۔ (شامل ترمذی)

☆ حضرت علی رضی اللہ عنہ فرماتے ہیں کہ آپ ﷺ سفید سرخی مائل تھے۔  
(شامل کبریٰ، جلد ۲، حصہ چہارم، ص ۵۴)

### جیسے سورج چہرہ پر چلتا ہے

☆ حضرت ابو ہریرہ رضی اللہ عنہ فرماتے ہیں کہ میں نے حضور اقدس ﷺ سے زیادہ خوبصورت چہرے والا کسی کو نہیں دیکھا، ایسا جیسے سورج آپ ﷺ کے چہرے پر چلتا ہے۔  
(شامل ابن کثیر ص ۲۳)

**فائدہ:** سورج کے چلنے سے مراد چمک ہے، رنگ مراد نہیں۔ مطلب یہ ہے کہ جس طرح سورج پر کسی کی نگاہ نہیں نکلتی اسی طرح آپ ﷺ کے حسن و جمال اور انوار نبوت کی وجہ سے آپ ﷺ پر نظر نہیں نکلتی تھی۔

آپ ﷺ کے جمال مبارک کا نقشہ ”خلیہ رسوک اکرم ﷺ“ میں اس طرح کھینچا ہے:

و جاحت بھی فحمت بھی جمال دلبرانہ بھی

جلال حسن بھی اور عظمت پیغمبرانہ بھی

جلیل و دلکش ایسے دور سے چوں مہر تابندہ

جوہوں نزدیک تو خوش منظر و شیریں و زیندہ

نہ رنگت سانولی تھی اور نہ تھے اجلے بھجھو کے سے

سفید اور سرخ کورے گندی تھے اور چکتے تھے

نمایاں حسن یوسف میں سفیدی تھی صباحت تھی

یہاں سرخی تھی گلگوں رنگ تھا جس میں ملاححت تھی

زنان مصر کی واں رو گئی تھیں انگلیاں کٹ کر

یہاں قربان کر ڈالے ہیں مردانِ عرب نے سر

## ❁ آواز مبارک ❁

### سب سے زیادہ شیریں آواز

☆ حضرت براء رضی اللہ عنہ فرماتے ہیں کہ میں نے آپ ﷺ سے زائد شیریں آواز کسی کو نہیں پایا۔ (شامل کبریٰ، جلد ۲، حصہ چہارم، ص ۵۶)

☆ حضرت علی رضی اللہ عنہ سے مروی ہے کہ اللہ تعالیٰ نے تمام نبیوں کو حسن و جہ، حسن حسب اور حسن صوت سے نوازا، تمہارے نبی ﷺ بھی خوشنما چہرے والے، بلند نسب والے اور شیریں آواز والے ہیں۔ (شامل کبریٰ، جلد ۲، حصہ چہارم، ص ۵۶)

☆ حضرت انس رضی اللہ عنہ فرماتے ہیں کہ اللہ پاک نے تمام نبیوں کو خوبصورت شکل، شیریں آواز والا بنایا ہے، ہمارے نبی ﷺ کو بھی اللہ تعالیٰ نے حسن و جہ اور حسن آواز کے ساتھ مبعوث فرمایا۔ (ابن سعد، ابن عساکر، سل الہدیٰ، ص ۹۱)

### بہت خوش آواز

☆ حضرت جبیر بن مطعم رضی اللہ عنہ فرماتے ہیں کہ آپ ﷺ بہت خوش آواز، شیریں زبان تھے۔ (ابو الحسن۔ سل الہدیٰ، ص ۹۱)

### آواز بلند اور قوت والی تھی

☆ حضرت اُمّ معبد رضی اللہ عنہا فرماتی ہیں کہ آپ ﷺ کی آواز بلند اور قوت کے ساتھ تھی۔ (سل الہدیٰ، جلد ۲)

☆ حضرت عائشہ رضی اللہ عنہا فرماتی ہیں کہ آپ ﷺ ممبر پر (مسجد نبوی ﷺ میں) تشریف فرما تھے اور لوگوں سے کہا بیٹھ جاؤ، قبیلہ بنی غنم میں (جو بہت فاصلہ پر تھا) حضرت عبداللہ بن رواحہ رضی اللہ عنہ نے سن لیا تو وہ اسی جگہ بیٹھ گئے۔ (خصائص کبریٰ، جلد ۱، ص ۶۶)



**فائدہ:** حضرت امام غزالی رحمۃ اللہ علیہ نے آپ ﷺ کے کلام کے بیان میں لکھا ہے کہ آپ ﷺ بلند آواز والے تھے۔ (اتحاف السادة، جلد ۷، ص ۱۱۳)

کسی نے کیا خوب کہا ہے:

نہ آواز آپ کی باریک سی تھی اور نہ موٹی تھی  
پڑی جیسے تھی بھاری پن تھا پر عظمت تھی دلکش تھی  
طبیعت نرم جو سب کو موافق ہو بہ آسانی  
وہ میٹھے اور پیارے بول پتھر جس سے ہو پانی

## ❀ قلب مبارک ❀

رحمۃ للعالمین، حضور اقدس ﷺ کے خصائص میں سے یہ ایک اہم اور ممتاز خصوصیت، جس سے آپ ﷺ کو نوازا گیا تھا، وہ یہ ہے کہ آپ ﷺ کے سینہ مبارک کو چاق کیا گیا، قلب مبارک کو دھوکرا میں نور حکمت داخل کیا گیا اور آپ ﷺ کے قلب مبارک کو وسوس اور دیگر تمام شیاطینی حملے اور نامناسب خیالات سے پاک اور محفوظ کر دیا گیا۔ احادیث و تفسیر میں اسے ”شق صدر“ کے نام سے موسوم کیا گیا ہے۔ شق صدر کا واقعہ کتنی مرتبہ پیش آیا، ارباب حدیث و اصحاب تحقیق کا اس میں اختلاف ہے، تاہم کچھ حضرات کی رائے ہے کہ شق صدر چار مرتبہ ہوا ہے۔

## پہلا شق صدر

☆ پہلا شق صدر کا واقعہ اُس وقت پیش آیا جب آپ ﷺ حضرت حلیمہ سعدیہ (اپنی رضاعی والدہ) کے پاس قبیلہ بنی سعد میں تھے۔ چنانچہ حضرت انس رضی اللہ عنہ سے روایت ہے کہ آپ ﷺ بچوں کے ساتھ کھیل رہے تھے کہ حضرت جبرائیل علیہ السلام آئے،

آپ ﷺ کو انہوں نے پکڑا اور چیت لٹا دیا اور قلب مبارک کو نکالا، پھر قلب مبارک کو چیرا، اس سے خون کا ایک پھٹکا نکالا اور فرمایا یہ شیطان کا حصہ تھا، پھر جس سونے کے ٹشت میں زمزم کا پانی لے کر آئے تھے، اس سے قلب مبارک کو دھویا، پھر قلب کو اپنی جگہ رکھ دیا اور سی دیا۔ (لڑکوں نے جب یہ دیکھا تو) ان کی رضاعی والدہ کے پاس دوڑے گئے اور بتایا کہ محمد (ﷺ) تو مار ڈالے گئے، وہ لوگ آئے تو آپ ﷺ کو خوف زدہ پایا۔ حضرت انس رضی اللہ عنہ اس واقعہ کو بیان فرماتے ہیں کہ میں نے مائیکے کا نشان آپ ﷺ کے سینہ مبارک پر دیکھا۔ (شامل کبریٰ، جلد ۲، حصہ چہارم ص ۵۷)

☆ حضرت عتبہ بن عبد رضی اللہ عنہ کہتے ہیں کہ حضور اقدس ﷺ نے فرمایا کہ میں قبیلہ بنی سعد میں رضاعت کے زمانہ میں تھا، میں اپنے رضاعی بھائی کے ساتھ بکریوں کے ریوڑ میں تھا اور ہمارے پاس کھانے کو کچھ نہ تھا، میں نے اپنے بھائی سے کہا: اے بھائی ماں کے پاس جاؤ، میرے کھانے کے لئے کچھ لاؤ، چنانچہ میرا بھائی گیا اور میں بکریوں کے پاس رہا، پس اتنے میں دو پرندے گدھ کی شکل کے میرے پاس اترے، ایک نے دوسرے سے پوچھا: یہی ہے وہ، دوسرے نے کہا ہاں۔ پس وہ دونوں بڑی تیزی سے میری طرف متوجہ ہوئے اور مجھے پکڑا اور چیت لٹا دیا، میرے پیٹ کو چاق کیا، میرے قلب کو نکالا، اسے چیرا اور اس سے دو کالے پھٹکے نکالے، پھر ایک نے دوسرے سے کہا، لاؤ ٹھنڈا پانی۔ پس اس سے میرے اندر کے حصہ کو دھویا، پھر کہا لاؤ ٹھنڈا پانی، پھر دونوں نے میرے قلب کو دھویا، پھر کہا لاؤ ”سکینہ“ پھر اسے میرے قلب پر چھڑک دیا، پھر ایک نے کہا، اسے سی دو، یعنی (مرہم پٹی اور نانکہ لگا دو) پس ایک نے سی دیا اور مہر نبوت لگا دی۔

(شامل کبریٰ، جلد ۲، ص ۵۸)

## دوسرا شق صدر

☆ عمر کے دسویں سال میں مکہ مکرمہ میں یہ واقعہ پیش آیا تھا۔ حضرت ابی بن کعب رضی اللہ عنہ سے روایت ہے کہ حضرت ابو ہریرہ رضی اللہ عنہ نے حضور اقدس ﷺ سے پوچھا، یا رسول اللہ انبوت کے ابتدائی واقعات کیا ہیں تو آپ ﷺ نے فرمایا کہ میں دس سال کا تھا، جنگل میں چل رہا تھا کہ اچانک دو آدمی میرے سر کے پاس آئے، ایک نے دوسرے سے کہا، کیا یہ وہی ہیں؟ دوسرے نے کہا، ہاں۔ وہ دونوں مجھے پکڑ کر لے گئے، میں نے اس جیسی مخلوق کبھی نہیں دیکھی تھی، نہ ایسی خوشبو کبھی دیکھی، نہ ایسے کپڑے جس میں وہ ملبوس تھے۔ پس وہ دونوں مجھے لے کر چلے، یہاں تک کہ ہر ایک نے میرے بازو کو پکڑ لیا اور ان کے چھونے کا مجھے احساس بھی نہیں ہو رہا تھا۔ پس ایک نے دوسرے سے کہا، ان کو لٹا دو۔ پس انہوں نے مجھے لٹا دیا، پھر مجھے گدی کے بل کر دیا، پھر میرے پیٹ کو چیرا۔ ایک روایت میں ہے کہ ایک نے دوسرے سے کہا، ان کے سینے کو چاق کر دو، لہذا ان میں سے ایک میرے سینے کی جانب متوجہ ہوئے اور سینہ کو چاق کیا، نہ تو خون ہی نکلا اور نہ ہی کوئی تکلیف ہوئی۔ ایک نے سونے کے طشت میں پانی رکھا تھا، دوسرا میرے پیٹ کو دھونے لگا، پس میں نے اپنے سینہ کو پھٹا ہوا دیکھا اور مجھے کوئی تکلیف بھی نہیں ہوئی۔ پھر کہا ان کے دل کو چیرو، چنانچہ میرے دل کو چیرا، پھر کہا کہ ان کے دل سے حسد اور کینہ کو نکالو، پس انہوں نے جھے ہوئے خون کی شکل میں کچھ نکالا اور پھینک دیا، پھر کہا ان کے دل میں شفقت اور رحمت داخل کرو تو چاندی کے مانند کوئی چیز داخل کی، پھر ایک باریک کوئی ہوئی چیز نکالی، اسے چھڑک دیا، پھر میرے انگوٹھے کو پکڑا اور کہا اُٹھو اور ٹھیک رہو۔ میں وہاں سے واپس آیا تو چھوٹوں اور بڑوں



پر شفقت اور مہربانی کرنے والا تھا۔ (شامل کبریٰ، جلد ۲، حصہ چہارم ص ۵۸)

## تیسرا شق صدر

یہ شق صدر چالیس سال کی عمر کے قریب پیش آیا، جبکہ آپ ﷺ کو نبوت ملنے والی تھی۔

☆ حضرت عائشہ رضی اللہ عنہا سے روایت ہے کہ حضور اقدس ﷺ اور حضرت خدیجہ رضی اللہ عنہا ایک مہینے کی نذر اعتکاف مان لیتے تھے، اسی درمیان ایک رات نکلے تو آپ ﷺ نے السلام علیک کی آواز سنی، آپ ﷺ نے سوچا شاید کوئی جنم ہے، آپ ﷺ جلدی سے حضرت خدیجہ رضی اللہ عنہا کے پاس آئے، انہوں نے پوچھا، کیا بات ہے؟ میں نے واقعہ بتایا، انہوں نے کہا، خوش رہے، سلام تو اچھا ہے، پھر میں دوسری مرتبہ باہر نکلا تو سورج پر حضرت جبرائیل علیہ السلام کو دیکھا، جس کا ایک بازو مشرق کو، ایک بازو مغرب کو گھیرے ہوئے تھا، میں خوف زدہ ہو گیا، جلدی سے بھاگا، پس ان کو گھر کے دروازے پر پایا۔ انہوں نے مجھ سے گفتگو کی تو کچھ افس ہوا، پھر انہوں نے مجھ سے وعدہ کیا (کسی مقام پر آنے کا) پس میں آیا لیکن ان کو آنے میں تاخیر ہو گئی۔ پس میں نے واپس آنا چاہا تو اچانک دیکھا کہ ان کے ساتھ حضرت میکائیل علیہ السلام بھی ہیں جنہوں نے پورے آسمان کو گھیر رکھا ہے۔ پس حضرت جبرائیل علیہ السلام تو نیچے اتر گئے اور حضرت میکائیل علیہ السلام آسمان و زمین کے درمیان معلق رہے۔ حضرت جبرائیل علیہ السلام نے مجھے پکڑا اور گدی کے بل لٹا دیا، پھر میرے دل کو پیرا اور اسے نکالا، پھر جو چاہا اس سے نکالا، پھر طشت میں زمزم کا پانی تھا، اس سے دھویا، پھر اسے اپنی جگہ رکھ دیا اور سی دیا، پھر مجھے اُٹ دیا جیسے برتن اُٹ دیا جاتا ہے، پھر میری پشت پر مہر لگا دی، یہاں تک کہ مہر لگانے کا احساس مجھے اپنے دل پر ہوا۔

(شامل کبریٰ، جلد ۲، حصہ چہارم ص ۵۷)



## چوتھا شق صدر

یہ شق صدر شب معراج میں آسمان پر جانے سے قبل کیا گیا تھا اور یہ آخری مرتبہ تھا۔

☆ حضرت انس رضی اللہ عنہ سے روایت ہے کہ حضور اقدس ﷺ نے فرمایا کہ میں اپنے گھر میں اپنے اہل و عیال میں تھا کہ مجھے زمزم کے پاس لے جایا گیا اور میرے سینہ کو کھولا گیا، پھر حکمت و ایمان سے بھرا سونے کا طشت لایا گیا اور میرے سینے میں ڈالا گیا۔ حضرت انسؓ فرماتے ہیں کہ آپ ﷺ نے اپنا سینہ مبارک دکھایا۔ (آپ ﷺ نے فرمایا) پھر فرشتے مجھے آسمان کی طرف لے گئے۔

(بحوالہ: شامل کبریٰ، جلد ۲)

☆ مالک بن صعصعہ رضی اللہ عنہ کی روایت اس طرح ہے کہ آپ ﷺ نے شب معراج کا واقعہ سناتے ہوئے یہ بیان فرمایا کہ میں حطیم میں لیٹا ہوا تھا کہ ایک آنے والا آیا اور اپنے ساتھی سے کہنے لگا، چنانچہ وہ آیا، اس نے میرا سینہ یہاں سے یہاں تک چیرا، یعنی سینہ کے نیچے سے ناف تک اور میرے دل کو نکالا، ایمان و حکمت سے بھرا سونے کے طشت جسے لے کر آئے تھے، میرے دل کو دھویا، پھر اسی جگہ رکھ دیا، پھر ایک جانور لے آئے جو فخر سے چھوٹا اور گدھے سے بڑا تھا (پھر آسمان پر لے چلے)۔

(بحوالہ: شامل کبریٰ، جلد ۲)

**فائدہ:** علامہ سیوطی کا بیان ہے کہ شق صدر کا واقعہ صرف آپ ﷺ کے ساتھ ہوا ہے۔ علامہ قرطبی اور دیگر علماء امت نے لکھا ہے کہ شق صدر کے واقعات ظاہر کے خلاف ہیں، سینہ کا چاق کرنا، دل کا نکالنا، دھونا، پیٹ کا دھونا، پھر نہ خون کا نکالنا، نہ تکلیف کا ہونا وغیرہ۔ یہ امور مہلک ہیں لیکن پھر بھی ان کو بلا شک و شبہ کے تسلیم کرنا ہر مسلمان کے لئے لازم ہے۔

## ❁ دست مبارک ❁

### نہایت خوشبو دار اور ٹھنڈا

☆ حضرت جابر بن سمرہ رضی اللہ عنہ فرماتے ہیں کہ میں نے آپ ﷺ کے دست مبارک کو نہایت خوشبو دار اور ٹھنڈا پایا، ایسا جیسا عطر فروش کے عطر دان سے ابھی نکلا ہو۔ (مسلم)

### ہاتھ خوشبو سے تر رہتا

☆ ابن وحیدہ رضی اللہ عنہ فرماتے ہیں کہ آپ ﷺ جب کسی سے مصافحہ فرماتے تو تمام دن مصافحہ کرنے والے کا ہاتھ (آپ ﷺ کی) خوشبو سے تر رہتا۔ (اتحاف، جلد ۷، ص ۱۵۴)

### ہاتھ مبارک برف سے زیادہ ٹھنڈا

☆ حضرت یزید بن اسود بیان کرتے ہیں کہ حضور اقدس ﷺ نے اپنا ہاتھ میرے ہاتھ میں دیا تو میں نے دیکھا کہ آپ ﷺ کا ہاتھ مبارک برف سے زیادہ ٹھنڈا ہے۔ (بخاری و مسلم)

**فائدہ:** ہتھیلی مبارک کا ٹھنڈا ہونا صحت اور قوت جگر و معدہ کی پہچان ہے۔

### دست مبارک کی برکات

☆ حضرت ابو ہریرہ رضی اللہ عنہ فرماتے ہیں کہ میں نے آپ ﷺ سے شکایت کی کہ میں جو حدیث آپ ﷺ سے سنتا ہوں، اسے بھول جاتا ہوں۔ آپ ﷺ نے فرمایا کہ اپنی چادر پھیلا دو، میں نے چادر پھیلا دی، آپ ﷺ نے اس میں اپنا دست مبارک ڈالا، پھر فرمایا! اسے اپنے سینہ سے ملاؤ، چنانچہ میں نے ملا لیا، اس کے بعد سے میں کبھی نہیں بھولا۔ (بخاری شریف)

☆ عمر بن ثعلبہ جہنی رضی اللہ عنہ فرماتے ہیں کہ میں نے حضور اقدس ﷺ سے ”سالۃ“ (مقام) میں ملاقات کی، میں نے اسلام قبول کیا تو آپ ﷺ نے میرے سر پر دست مبارک

رکھا، چنانچہ سو سال کی عمر ہوئی، جس مقام پر آپ ﷺ نے دستِ مبارک رکھا تھا، وہ حصہ سیاہ رہا (بڑھاپے کی وجہ سے بھی سفید نہ ہوا)۔ (بیہقی)

## ❁ ہتھیلی مبارک ❁

### ریشم سے زیادہ نرم

☆ حضرت انس رضی اللہ تعالیٰ عنہ فرماتے ہیں کہ میں نے کبھی کوئی ریشمی کپڑا یا خالص ریشم یا کوئی اور نرم چیز ایسی نہیں چھوئی جو حضور اقدس ﷺ کی ہا پرکت ہتھیلی سے زیادہ نرم ہو۔ (شامل ترمذی)

### مبارک ہتھیلیاں فراخ اور پر گوشت

☆ حضرت بند بن ابی ہالہ رضی اللہ عنہ فرماتے ہیں کہ حضور اقدس ﷺ کے ہاتھوں کی ہتھیلیاں فراخ تھیں، نیز ہتھیلیاں پر گوشت تھیں۔ (شامل ترمذی)

## ❁ ہاتھوں کی انگلیاں مبارک ❁

### لمبی انگلیاں

☆ حضرت علی رضی اللہ عنہ فرماتے ہیں کہ آپ ﷺ کی مبارک انگلیاں کچھ درازی پر تھیں۔ (شامل ترمذی)

☆ حضرت بند بن ابی ہالہ رضی اللہ عنہ فرماتے ہیں کہ حضور اقدس ﷺ کی انگلیاں تناسب کے ساتھ لمبی تھیں۔ (شامل ترمذی)

### جیسے چاندی کی شاخیں اور چھڑیاں

☆ حافظ ابو بکر بن خثیمہ نے بیان کیا ہے کہ آپ ﷺ کی مبارک انگلیاں (خوبصورتی و

خوشنمائی میں) ایسی تھیں، جیسے چاندی کی شاخیں اور چھڑیاں۔

(سبل الہدیٰ، جلد ۲، ص ۷۳)

کف دست اور پہنچے پائے اطہر کے کشادہ تھے

گداز و نرم دیا اور ریشم سے زیادہ تھے

کلاں تھیں ہڈیاں مربوطہ پر گوشت تھے اعضاء

تھے لمبے ہاتھ لمبی انگلیاں مناسب و زیبا

(علیہ رسول اکرم ﷺ)

## ❁ گئے مبارک ❁

مبارک گئے لمبے تھے

☆ حضرت بند بن ابی ہالہ رضی اللہ عنہ فرماتے ہیں کہ آپ ﷺ کے گئے لمبے اور ہتھیلیاں کشادہ تھیں۔ (شامل ترمذی)

## ❁ کلائی مبارک ❁

بازو مبارک وسیع اور پر گوشت

☆ حضرت ابو ہریرہ رضی اللہ عنہ فرماتے ہیں کہ آپ ﷺ کے بازو مبارک وسیع اور گوشت سے بھرے ہوئے تھے۔ (سبل الہدیٰ، جلد ۲، ص ۷۳)

کلائیاں لمبی اور مضبوط

☆ حضرت بند بن ابی ہالہ رضی اللہ عنہ بیان فرماتے ہیں کہ حضور اقدس ﷺ کی مبارک کلائیاں لمبی اور مضبوط تھیں اور دونوں بازوؤں پر ہال تھے۔ (شامل ترمذی)



## ❁ پاؤں مبارک ❁

### پاؤں مبارک پر گوشت

☆ حضرت علی کرم اللہ وجہہ فرماتے ہیں کہ آپ ﷺ کے پاؤں مبارک گوشت سے پر تھے۔  
(شامل کبریٰ جلد ۲، حصہ چہارم، ص ۶۶)

### بہت خوبصورت تھے

☆ حضرت بریدہ رضی اللہ عنہ فرماتے ہیں کہ آپ ﷺ قدم کے اعتبار سے بڑے خوبصورت تھے۔ (ابن عساکر، سبل الہدیٰ ص ۷۹)

☆ حضرت ہند بن ابی ہالہ رضی اللہ عنہ فرماتے ہیں کہ حضور اقدس ﷺ کے قدم مبارک (پر گوشت ہونے کے ساتھ ساتھ) ہموار اور صاف ستھرے (چکناہٹ لئے ہوئے) تھے، ان کے شفاف ہونے کی وجہ سے پانی ان پر فوراً ڈھل جاتا تھا، ٹھہرتا نہیں تھا۔ جب آپ ﷺ چلتے تو قوت سے قدم اٹھاتے اور آگے جھک کر تشریف لے جاتے، قدم زمین پر آہستہ پڑتا، زور سے نہیں پرتا تھا۔ آپ ﷺ تیز رفتار تھے اور ذرا کشادہ قدم رکھتے، چھوٹے چھوٹے قدم نہیں رکھتے تھے، جب آپ ﷺ چلتے تو ایسا معلوم ہوتا گویا نچان میں اتر رہے ہیں۔ (شامل ترمذی)

**فائدہ:** دونوں قدموں کا پر گوشت ہونا، یہ صفت مردوں میں مدوح ہوتی ہے۔

## ❁ پاؤں کی انگلیاں مبارک ❁

### مبارک انگلیاں لمبی تھیں

☆ حضرت ہند بن ابی ہالہ رضی اللہ عنہ بیان فرماتے ہیں کہ حضور اقدس ﷺ کے پاؤں مبارک کی انگلیاں تناسب کے ساتھ لمبی تھیں۔ (شامل ترمذی)

☆ حضرت میمونہ بن کرم نے بیان کیا ہے کہ انہوں نے آپ ﷺ کے انگوٹھے کے بعد کی انگلی (سبابہ) کو دوسری انگلیوں کے مقابلہ میں بڑا دیکھا۔  
(خصائص کبریٰ، جلد ۱، ص ۷۳)

### چھوٹی انگلی ذرا ابھری ہوئی تھی

☆ حضرت جابر بن سمرہ رضی اللہ عنہ فرماتے ہیں کہ حضور اقدس ﷺ کے دونوں پاؤں کی سب سے چھوٹی انگلی ذرا نمایاں ابھری ہوئی تھی۔  
(شامل کبریٰ، جلد ۲، حصہ چہارم، ص ۶۷)

### ❁ تلوے مبارک ❁

#### قدرے کبرے

☆ حضور اقدس ﷺ کے تلوے قدرے گہرے تھے۔ (شامل ترمذی)  
فائدہ: تلوؤں کا گوشت سے خالی اور گہرا ہونا سخاوت کی علامت ہے۔

### ❁ ایری مبارک ❁

#### مبارک ایری بہت خوبصورت تھی

☆ حضرت جابر بن سمرہ رضی اللہ عنہ فرماتے ہیں کہ آپ ﷺ کی ایری مبارک گوشت سے بھری ہوئی نہیں تھی (یعنی کم گوشت تھا)۔ (ابن سعد ص ۳۱۶)

فائدہ: آپ ﷺ کی مبارک ایری اور تلوے مبارک کے درمیان اٹھان تھا، جس کی وجہ سے پورا قدم زمین پر گلتا نہیں تھا، یہ خوبصورت پیروں کی عموماً بیعت ہوتی ہے اور ایری پر گوشت کا کم ہونا، خوبصورتی اور خوشنمائی کی علامت ہوتی ہے۔

## ❀ پنڈلی مبارک ❀

### پنڈلیاں قدرے باریک

☆ حضرت جابر رضی اللہ عنہ فرماتے ہیں کہ حضور اقدس ﷺ کی پنڈلیاں کسی قدر باریک تھیں اور آپ ﷺ کی پنڈلی مبارک پر بال تھے۔ (شامل ترمذی)

### سفید اور چمک دار پنڈلی

☆ حضرت سراقہ بن مالک رضی اللہ عنہ فرماتے ہیں کہ میں حضور اقدس ﷺ کے قریب آیا، آپ ﷺ اپنی اونٹنی پر سوار تھے، میں نے آپ ﷺ کی پنڈلیوں کو جو دیکھا تو وہ ایسے تھیں جیسے درخت خرما کے گوند۔ (سبل الہدیٰ، جلد ۱، ص ۷۸)

**فائدہ:** درخت خرما کا گوند صاف، سفید اور چمکدار ہوتا ہے، اسی طرح آپ ﷺ کی پنڈلیاں سفید اور چمکدار تھیں۔

☆ حضرت عون بن ابی جحیمہ نے ایک قصہ بیان فرمایا، اس میں فرماتے ہیں کہ حضور اقدس ﷺ خیمہ سے باہر تشریف لائے، آپ ﷺ کی پنڈلی چمک رہی تھی، گویا میں اب بھی اس پنڈلی کی چمک کو دیکھ رہا ہوں۔

(بخاری شریف، جلد ۱، ص ۵۰۳)

جناب مضطر صاحب فرماتے ہیں:

تھیں پتلی پنڈلیاں ہموار اور خفاف

لطف کا وہ عالم شاخ طوبی جس سے شرمندہ

(حلیہ رسول اکرم ﷺ)

## ❁ قد مبارک ❁

### نہ بہت لمبے نہ پست

☆ حضرت انس رضی اللہ عنہ روایت فرماتے ہیں کہ حضور اقدس ﷺ نہ بہت لمبے قد کے تھے، نہ پستہ قد۔ (بخوالہ: شامل ترمذی)

**فائدہ:** رحمۃ للعالمین، حضور اقدس ﷺ کا قد مبارک درمیانہ تھا، لیکن میانہ پن کے ساتھ کسی قدر طول کی طرف کو مائل، آپ ﷺ جب کسی جماعت میں کھڑے ہوتے تو سب سے زیادہ بلند نظر آتے، لیکن یہ درازی قد کی وجہ سے نہ تھا، بلکہ معجزہ کے طور پر تھا تا کہ آپ ﷺ سے جیسا کمالات معنویہ میں کوئی بلند مرتبہ نہیں، اسی طرح صورت ظاہری میں بھی کوئی بلند محسوس نہ ہو۔

## ❁ بدن مبارک ❁

### بدن مبارک مثل چاندی

☆ حضرت ابو ہریرہ رضی اللہ عنہ فرماتے ہیں کہ آپ ﷺ اس قدر حسین و خوبصورت تھے، گویا کہ چاندی سے آپ ﷺ کا بدن مبارک ڈھالا گیا ہو۔ (شامل ترمذی)

### آپ ﷺ موٹے بدن والے نہ تھے

☆ حضرت علی رضی اللہ عنہ فرماتے ہیں کہ حضور اقدس ﷺ موٹے بدن والے نہ تھے۔ (شامل ترمذی)

### درمیانے جسم والے

☆ حضرت ابو خنیسل عامر بن واصلہ فرماتے ہیں کہ حضور اقدس ﷺ درمیانہ جسم والے



تھے۔ (شامل ترمذی)

## بدن مبارک گٹھا ہوا تھا

☆ حضرت بند بن ابی ہالہ کا بیان ہے کہ آپ ﷺ کا بدن مبارک گٹھا ہوا تھا۔  
(شامل ترمذی)

**فائدہ:** رحمۃ للعالمین ﷺ کا بدن مبارک گٹھا ہوا تھا، جو ثبوت و شجاعت کی دلیل ہے۔

## ❁ سایہ مبارک ❁

### سایہ مبارک نہ تھا

☆ حضور اقدس ﷺ کا سایہ نہ سورج میں، نہ چاند میں دیکھا جاتا تھا (یعنی دھوپ اور چاندنی میں بھی آپ ﷺ کا سایہ مبارک نہ ہوتا تھا)۔ (خصائص کبریٰ، جلد ۱، ص ۶۸)  
رحمۃ للعالمین، حضور اقدس ﷺ کے حسن و جمال کی عکاسی کرتے ہوئے جناب قاری عبدالسلام صاحب منظر دامت برکاتہم نذرانہ عقیدت پیش کرتے ہیں:

جمال حسن کی الفاظ میں تعبیر ناممکن  
مجسم نور کی کھینچے کوئی تصویر ناممکن

درخشاں جس طرح سیم مصفیٰ کوئی پیکر  
وہ اک نور مجسم بدرکام سے بھی روشن تر

وجاہت بھی فحامت بھی جمال دلبرانہ بھی  
جلال حسن بھی اور عظمت پیغمبرانہ بھی

جہیل دلکش ایسے دور سے چوں چہرہ تابندہ  
جوہوں نزدیک تو خوش منظر و شیریں و زبندہ

## ❁ جسمانی قوت مبارک ❁

### چالیس مردوں کی قوت

☆ حضرت عبداللہ بن عمر رضی اللہ عنہما فرماتے ہیں کہ حضور اقدس ﷺ نے فرمایا کہ مجھے چالیس مردوں کی قوت دی گئی ہے۔ (خصائص کبریٰ، جلد ۱، ص ۷۰)

### چار چیزوں سے نوازا گیا

☆ حضرت انس رضی اللہ عنہ فرماتے ہیں کہ آپ ﷺ نے فرمایا کہ مجھے چار چیزوں سے نوازا گیا، جس سے دوسرے نہیں نوازے گئے، ان میں سخاوت، شجاعت، قوتِ مردی اور طاقت ہیں۔ (خصائص کبریٰ، جلد ۱، ص ۷۰)

## ❁ بدنِ اطہر پر بال مبارک ❁

### بدنِ اطہر پر بال کم تھے

☆ حضرت علی رضی اللہ عنہ بیان فرماتے ہیں کہ حضور اقدس ﷺ کے بدنِ اطہر پر معمولی طور سے زائد (غیر معمولی) بال نہیں تھے۔ (شامل ترمذی)

**فائدہ:** حضور اقدس ﷺ کے خاص خاص حصوں پر بال تھے، بقیہ جسمِ اطہر بالوں سے بالکل خالی اور صاف تھا۔ بدنِ اطہر کے وہ حصے جہاں بال مبارک تھے، دیگر روایات کی روشنی میں یہ ہیں:

- (۱) دونوں بازوؤں پر
- (۲) دونوں پنڈلیوں پر
- (۳) دونوں موڑھوں پر
- (۴) سینہ کے بالائی حصہ پر
- (۵) حلق سے لے کر ناف تک ایک باریک دھاری تھی، جیسے کوئی نرم مٹی ہوتی ہے۔

## ❁ سفید موئے مبارک ❁

### ☆ چند ہی بال سفید تھے

حضرت انس رضی اللہ عنہ فرماتے ہیں کہ آپ ﷺ کے وصال تک آپ ﷺ کے میں بال سفید نہیں ہوئے تھے، یعنی میں سے کم ہی رہے۔ (بخاری شریف)

☆ حضرت انس رضی اللہ عنہ فرماتے ہیں کہ حضور اقدس ﷺ کے بالوں میں سفیدی زیادہ نہیں تھی، بلکہ چند ہی بال سفید تھے۔ (مسلم شریف)

☆ حضرت جابر بن سمرہ رضی اللہ عنہ سے معلوم کیا گیا کہ حضور اقدس ﷺ کے بال سفید ہوئے تھے تو انہوں نے جواب دیا کہ اتنے کم تھے کہ جب آپ ﷺ تیل کا استعمال فرماتے تو معلوم نہیں ہوتے اور اگر تیل لگائے ہوئے نہ ہوتے تو معلوم ہوتے تھے۔ (مسلم شریف)

☆ حضرت ابن عمر رضی اللہ عنہ فرماتے ہیں کہ آپ ﷺ کے سفید بال میں تھے (یہ سب سے زائد مقدار ہے)۔ (شمائل ترمذی)

## ❁ عقل مبارک ❁

### سب سے زیادہ عقل والے

حضور اقدس ﷺ لوگوں میں سب سے زیادہ افضل اور لوگوں میں سب سے زیادہ عقل والے تھے۔ عقل کے 100 جز ہیں، اُس میں 99 جز حضور اقدس ﷺ کو دیئے گئے، باقی ایک جز تمام انسانوں کو دیا گیا۔ (سبل الہدیٰ)

## ❁ پسینہ مبارک ❁

### پسینہ مبارک مشک سے زیادہ خوشبودار

☆ حضرت عمر بن الخطاب رضی اللہ عنہ سے مروی ہے کہ آپ ﷺ کا پسینہ مبارک مشک کی طرح خوشبو دار تھا، فدا ہوں ہمارے ماں باپ آپ ﷺ پر، نہ آپ ﷺ جیسا پہلے دیکھا، نہ بعد میں۔ (ابن عساکر۔ سبل الہدی ص ۵)

☆ حضرت علی رضی اللہ عنہ فرماتے ہیں کہ آپ ﷺ کا پسینہ مبارک تیز مشک سے بھی زیادہ مہکتا تھا۔ (ابن سعد)

☆ حضرت انس رضی اللہ عنہ فرماتے ہیں کہ میں نے کبھی کسی قسم کا مشک یا کوئی عطر حضور اقدس ﷺ کے پسینہ مبارک کی خوشبو سے زیادہ خوشبو دار نہیں سونگھا۔  
(بخاری شریف)

### پسینہ زیادہ آتا تھا

☆ حضرت ابو ہریرہ رضی اللہ عنہ سے مروی ہے کہ آپ ﷺ کو پسینہ بہت آتا تھا۔  
(ابن سعد، ص ۴۱۴)

پسینہ پونچھ پونچھ کر رکھتے صحابہؓ جسم اطہر کا  
جو خوشبو میں گلاب و مشک و عطر سے بھی بہتر تھا

### سب سے زیادہ معطر

☆ حضرت انس رضی اللہ عنہ فرماتے ہیں کہ حضور اقدس ﷺ ہمارے گھر میں آرام فرما رہے تھے اور آپ ﷺ کے جسم اطہر سے پسینہ نکل رہا تھا، میری والدہ نے اس کو ایک شیشی میں جمع کرنا شروع کر دیا۔ حضور اقدس ﷺ کی آنکھ کھل گئی، آپ ﷺ نے پسینہ جمع کرنے کی وجہ دریافت فرمائی تو کہنے لگیں کہ اس کو ہم اپنی خوشبو میں ملائیں گے، یہ سب سے زیادہ معطر ہے۔

(مسلم شریف، جلد ۲، ص ۲۵۷)



## مدینہ کی گلیوں میں خوشبو

☆ حضرت انس رضی اللہ عنہ فرماتے ہیں کہ جب آپ ﷺ مدینہ کی گلیوں میں سے کسی گلی سے گزرتے تو خوشبو سے پتہ چل جاتا کہ آپ ﷺ اس گلی سے گزر رہے ہیں۔  
(شامل کبریٰ، جلد ۲)

کسی کو بچے سے ہوتا جب گزرجوب باری کا  
تو چلتا کارواں اک نکھت باد باری کا  
فضا ساری مہک جاتی تھی وہ جس راہ سے جاتے  
ٹکٹے جستجو میں جو وہ خوشبو سے پتہ پاتے  
نہ عطر عود و عہر نے مہک مشک تباری کی  
وہ اک خوشبو ذاتی محبوب باری کی  
مصافح کو ہونے کی سعادت ہاتھ آتی تھی  
تو پورا دن گزر جاتا مگر خوشبو نہ جاتی تھی

## ❀ خون مبارک ❀

### جہنم کی آگ نہیں چھو سکتی

☆ حضور اقدس ﷺ نے ایک مرتبہ سینگیاں لگوائیں اور جو جسم اطہر سے خون نکلا وہ حضرت عبداللہ بن زبیر رضی اللہ تعالیٰ عنہما کو دیا کہ اس کو کہیں دبا دیں، وہ گئے اور آ کر عرض کیا کہ دبا دیا۔ حضور اقدس ﷺ نے دریافت فرمایا، کہاں؟ عرض کیا، میں نے پی لیا۔ آپ ﷺ نے فرمایا کہ جس کے بدن میں میرا خون جائے گا، اس کو جہنم کی آگ نہیں چھو سکتی، مگر تیرے لئے بھی لوگوں سے بلاکت ہے اور لوگوں کو تجھ سے۔ (بحوالہ: حکایات صحابہ)

☆ اُحد کی لڑائی میں جب حضور اقدس ﷺ کے چہرہ انور یا سر مبارک میں خود کے دو حلقے گھس گئے تھے تو حضرت ابو بکر صدیق رضی اللہ عنہ دوڑے ہوئے آگے بڑھے اور دوسرے جانب سے حضرت ابوعبیدہ رضی اللہ عنہ دوڑے اور آگے بڑھ کر خود کے حلقے دانت مبارک سے کھینچنے شروع کئے، ایک حلقہ نکلا، جس سے ایک دانت حضرت ابوعبیدہ کا ٹوٹ گیا، انہوں نے اس کی پرواہ نہ کی، دوسرا حلقہ کھینچا، جس سے دوسرا دانت بھی ٹوٹا لیکن حلقہ وہ بھی کھینچ ہی لیا۔ ان حلقوں کے نکلنے سے حضور اقدس ﷺ کے پاک جسم سے خون نکلنے لگا تو حضرت ابوسعید خدریؓ کے والد ماجد مالک بن سنان نے اپنے لبوں سے اُس خون کو چوس لیا اور نگل لیا۔ حضور اقدس ﷺ نے ارشاد فرمایا کہ جس کے خون میں میرا خون ملا ہے اُس کو جہنم کی آگ نہیں چھو سکتی۔ (حکایات صحابہ)

## ☆ بول و براز مبارک ☆

### پاخانہ بھی خوشبودار

☆ حضرت عائشہ رضی اللہ عنہا فرماتی ہیں کہ آپ ﷺ جب بیت الخلاء میں تشریف لے جاتے تو کچھ نہ دیکھا جاتا، ہاں البتہ خوشبو کی مہک پاتی، میں نے آپ ﷺ سے پوچھا تو آپ ﷺ نے فرمایا کہ ہمارے اجسام (پیشیروں کے اجسام) اہل جنت کی روحوں سے پیدا کئے گئے ہیں، اس وجہ سے جو چیز نکلتی ہے، اُسے زمین نگل لیتی ہے۔  
(شامل کبریٰ، جلد ۱، ص ۸۱)

### اُمّ ایمنؓ نے غلطی سے پیشاب پی لیا

☆ حضرت اُمّ ایمن رضی اللہ تعالیٰ عنہا بیان کرتی ہیں کہ آپ ﷺ رات میں بیدار ہوئے، گھر کی جانب مٹی کا ایک گھڑا تھا، اس میں پیشاب کیا، میں رات میں اُٹھی، مجھے پیاس لگ رہی تھی، مجھے پتہ نہیں تھا (نہ مجھے احساس ہوا) میں نے پی لیا، جب صبح ہوئی تو آپ ﷺ

نے مجھ سے فرمایا کہ اے اُمّ ایمن! کھڑی ہو، اس برتن میں پیشاب ہے، اسے بائیں ذال آؤ۔ میں نے کہا، خدا کی قسم! میں نے تو اسے پی لیا، آپ ﷺ اتنا مسکرائے کہ داندان مبارک ظاہر ہو گئے، پھر فرمایا اجاؤ تمہارے پیٹ میں کبھی درد نہ ہوگا۔

(شامل کبریٰ، جلد ۱، ص ۸۱)

**فائدہ:** آپ ﷺ کے جسم اطہر سے خارج ہونے والی چیزیں مثلاً خون، پیشاب اور پاخانہ بیشتر حضرات بلکہ جمہور علماء کرام نے پاک مانا ہے۔

(شامل کبریٰ، جلد ۱، ص ۸۲)

## ✽ آپ ﷺ مخنون پیدا ہوئے ✽

☆ حضرت انس بن مالک رضی اللہ عنہ سے مروی ہے کہ آپ ﷺ نے فرمایا! میرے رب کی نوازشوں میں سے یہ ہے کہ میں ختمہ شدہ پیدا ہوا ہوں اور یہ کہ کسی نے میری شرمگاہ کو نہیں دیکھا۔ (خصائص کبریٰ، جلد ۱، ص ۵۳۔ مجمع ص ۲۲۳، طبرانی، ابو نعیم ص ۱۱۷)

☆ حضرت عبداللہ بن عمر رضی اللہ عنہما کی روایت میں ہے کہ آپ ﷺ ہنستے ہوئے ختمہ شدہ پیدا ہوئے تھے۔ (خصائص کبریٰ، جلد ۱، ص ۵۳)

## ✽ آپ ﷺ کی مہر نبوت ✽

### دونوں شانوں کے درمیان

☆ حضرت سائب بن یزید رضی اللہ عنہ فرماتے ہیں کہ میں حضور اقدس ﷺ کی پشت مبارک کی جانب گھوما تو میں نے آپ ﷺ کے دونوں شانوں کے درمیان ”مہر نبوت“ دیکھی۔

(بخاری شریف، جلد ۱، ص ۵۰۱)

☆ حضرت علی رضی اللہ عنہ جب حضور اقدس ﷺ کے صفات بیان فرماتے تو یہ بھی بیان



فرماتے کہ آپ ﷺ کے دونوں مونڈھوں کے مابین مہرِ نبوت تھی اور آپ ﷺ خاتم النبیین تھے۔  
(شامل ترمذی)

☆ مہرِ نبوت، آپ ﷺ کی پشت مبارک پر دونوں شانوں یعنی کندھوں کے چچ میں تھی، البتہ بائیں کندھے کی ہڈی سے زیادہ قریب تھی یعنی بائیں طرف قلب ہوتا ہے، پشت مبارک پر بالکل قلب کے مقابل تھی۔ عبداللہ بن مسرجس فرماتے ہیں کہ میں نے حضور اقدس ﷺ کے ساتھ کھانا بھی کھایا، آپ ﷺ کی زیارت بھی کی اور آپ ﷺ سے دُعا کی درخواست کی، پھر میں آپ ﷺ کی پشت کی جانب گھوما تو میں نے ”مہرِ نبوت“ کو دیکھا، دونوں مونڈھوں کے درمیان میں بائیں مونڈھے کی نرم ہڈی سے قریب تھی۔ (مسلم شریف، جلد ۲، ص ۲۶۰)

☆ حضرت جابر بن سمرہ رضی اللہ عنہ بیان فرماتے ہیں کہ میں نے حضور اقدس ﷺ کی مہرِ نبوت کو دو شانوں کے درمیان دیکھا تو رنگ میں سرخ رسولی جیسی تھی اور مقدار میں کبوتری کے انڈے جیسی تھی۔ (شامل ترمذی، مسلم شریف)

### مہرِ نبوت سے مشک کی خوشبو

☆ حضرت جابر رضی اللہ عنہ سے یہ روایت نقل کی ہے کہ آپ ﷺ نے مجھے پیچھے بٹھایا تو میں نے آپ ﷺ کی مہرِ نبوت کو بوسہ دیا تو اس سے مشک کی خوشبو آ رہی تھی۔  
(شامل کبریٰ، جلد ۱، ص ۷۷)

### مہرِ نبوت پر کیا لکھا ہوا تھا

☆ مہرِ نبوت پر محمد رسول اللہ لکھا ہوا تھا۔ (خصائل نبوی ﷺ)

### مہرِ نبوت پیدائش ہی کے وقت سے تھی

☆ مہرِ نبوت حضور اقدس ﷺ کے بدن مبارک پر پیدائش ہی کے وقت سے ہی تھی، جیسا



کہ فتح الباری میں اُمّ المؤمنین حضرت عائشہ رضی اللہ عنہا کی حدیث سے نقل کیا ہے اور وصال کے وقت تک مہرِ نبوت باقی رہی۔ آپ ﷺ کے وصال کے بعد باقی نہیں رہی تھی۔ چنانچہ آپ ﷺ کے وصال پر جب بعض صحابہ رضوان اللہ عنہم اجمعین کو تر دو ہوا تو حضرت اسماء بنت ابی بکرؓ نے حجرہ میں جا کر آپ ﷺ کی مہرِ نبوت کو دیکھا تو وہ غائب ہو چکی تھی، اس سے انہوں نے آپ ﷺ کے وصال پر اعتماد و استدلال کیا۔ (خصائل نبوی ﷺ)

میان ہر دو شانہ پشت پر مہرِ نبوت تھی  
کبوتر کے جوائے کی طرح تھی سرخ رنگت تھی

## جمالِ مصطفیٰ ﷺ

تمام تعریفیں اللہ کے لئے ہیں جو تمام جہانوں کا پروردگار ہے اور قیامت تک ڈر و دو سلام ہو سید الاولین والآخرین، امام الانبیاء والمرسلین، خاتم النبیین، رحمۃ للعالمین، ہمارے آقا، حضرت محمد ﷺ پر، آپ ﷺ کی آلِ اولاد پر اور آپ ﷺ کے پاک صحابہ پر۔

اللہ سبحانہ و تعالیٰ نے اپنے حبیب، حضرت محمد ﷺ کو ایسا حسن و جمال عطا فرمایا کہ آپ ﷺ جیسا اولادِ آدمؑ میں پیدا ہی نہیں کیا گیا۔ اللہ تبارک و تعالیٰ نے آپ ﷺ کی ایسے تخلیق فرمائی، جیسا اللہ رب العالمین نے آپ ﷺ کو چاہا، ایسا کسی ماں نے نہ جنا، نہ کوئی پیدا کر سکے گی، نہ کسی آنکھ نے دیکھا اور نہ کوئی آنکھ دیکھ سکے گی۔

الحمد للہ! اللہ جل شانہ نے اپنے برگزیدہ انبیاء کرام علیہم الصلوٰۃ والسلام کو مختلف صفات اور کمالات سے نوازا، جیسا کہ مشہور ہے:

✽ حضرت آدمؑ کی عظمت ✽ حضرت شیثؑ کی معرفت

- ✽ حضرت نوح علیہ السلام کی شجاعت ✽ حضرت صالح علیہ السلام کی فصاحت  
 ✽ حضرت ایوب علیہ السلام کا صبر ✽ حضرت ادریس علیہ السلام کی اخوت  
 ✽ حضرت سلیمان علیہ السلام کی سطوت ✽ حضرت لوط علیہ السلام کی حکمت  
 ✽ حضرت ابراہیم علیہ السلام کی دُعا ✽ حضرت اسحاق علیہ السلام کی رضا  
 ✽ حضرت یعقوب علیہ السلام کی محبت ✽ حضرت یوسف علیہ السلام کا جمال  
 ✽ حضرت موسیٰ علیہ السلام کا جلال ✽ حضرت عیسیٰ علیہ السلام کا فقر

سبحان اللہ! یہ ساری صفات اور کمالات خالق کائنات نے پیغمبر اسلام، حضرت محمد ﷺ کی ذاتِ باہرکات کو عطا فرمائیں۔ (صلی اللہ علیہ وآلہ وسلم)

حضور اقدس ﷺ کا چہرہ انور، انوار تجلی کا مظہر تھا۔ سیدنا حضرت ابو ہریرہ رضی اللہ عنہ فرماتے ہیں کہ میں نے آپ ﷺ سے زیادہ خوبصورت چہرے والا کسی کو نہیں دیکھا، آپ ﷺ کا چہرہ تو ایسا روشن تھا، جیسے سورج چہرہ پر ہو..... فرماتے ہیں کہ میں نے آپ ﷺ کو نہایت حسین چہرہ والا دیکھا ہے، آپ ﷺ کے بعد تو کسی کو ایسا دیکھا ہی نہیں۔

حضرت عبداللہ بن سلام رضی اللہ عنہ نے آپ ﷺ کے چہرہ انور کے بارے میں فرمایا! میں نے جب حضور اقدس ﷺ کے چہرہ انور کو بغور دیکھا تو میں نے پہچان لیا کہ یہ چہرہ کسی جھوٹے آدمی کا ہو ہی نہیں سکتا۔ (مشکوٰۃ شریف)

حضرت انس رضی اللہ تعالیٰ عنہ سے روایت ہے کہ حضور اقدس ﷺ تمام لوگوں میں سب سے زیادہ حسین، بہادر اور فیاض تھے، اس کی وجہ یہ ہے کہ آپ ﷺ تمام انسانوں میں سب سے اشرف تھے اور آپ ﷺ کے مزاج میں سب سے زیادہ اعتدال تھا اور جس میں یہ اوصاف ہوں تو اس کا فعل بہترین افعال کا نمونہ ہوگا، وہ تمام لوگوں میں حسین ترین صورت والا ہوگا اور اس کا خلق اعلیٰ ترین اخلاق کا نمونہ ہوگا۔ حضور اقدس ﷺ جملہ جسمانی اور روحانی

کمالات کے جامع اور خوبصورتی اور نیک سیرتی کے حامل تھے اور سب سے زیادہ کریم، سب سے بڑھ کر نئی اور سب سے بڑھ کر جو دو سخاوالے تھے۔ (بخاری و مسلم)

حضور اقدس ﷺ کا پاک ارشاد ہے کہ میں اللہ تعالیٰ کا محبوب ہوں (اور یہ کوئی غرور کی بات نہیں) اور میں اللہ تعالیٰ کی حمد و ثنا کا جھنڈا قیامت کے دن اٹھانے والا ہوں جس کے نیچے آدم علیہ الصلوٰۃ والسلام اور اولادِ آدم ہوگی (اور یہ کوئی غرور کی بات نہیں) اور میں قیامت کے دن تمام اولادِ آدم کا سردار ہوں گا، میں ہی وہ ہوں جس کی قبر سب سے پہلے کھلے گی اور میں ہی سب سے پہلے شفاعت کروں گا، میری ہی شفاعت سب سے پہلے قبول کی جائے گی۔

حضور اقدس ﷺ کے چچا حضرت عباس رضی اللہ تعالیٰ عنہ فرماتے ہیں، یا رسول اللہ! مجھے آپ ﷺ کے بارے میں بچپن میں ہی پتہ چل گیا تھا کہ آپ ﷺ بڑی شان والے ہیں، آپ ﷺ نے پوچھا! وہ کیسے؟ حضرت عباس رضی اللہ تعالیٰ عنہ نے فرمایا!

ایک دفعہ آپ ﷺ چار پانی پر لیٹے ہوئے تھے، رات کا وقت تھا، چودھویں کا چاند روشن تھا، آپ ﷺ جب اپنا ہاتھ مبارک اوپر لے جاتے تو آپ ﷺ کے ہاتھ کے اشارے سے چاند بھی حرکت کرتا۔ آپ ﷺ نے فرمایا! (سچ ہے) چاند مجھ سے باتیں کرتا تھا۔

حضور اقدس ﷺ کی ذاتِ باریکات (آپ ﷺ پر میرے ماں باپ قربان ہوں اور میری روح فدا ہو) کی شان ہی نزالی ہے۔ ذرا غور فرمائیں! جس ذاتِ اقدس، سید الاولین والآخرین نبی ﷺ کو آسمان کا چاند اُس کے ہنگھوڑے میں لوریاں دے، وہ اللہ پاک کا حبیب نبی ﷺ کتنی اونچی شان والا ہوگا؟..... کائنات کی ہر چیز نے آپ ﷺ کی نبوت و رسالت کی گواہی دی..... سورج نے اُلٹا پلٹ کر گواہی دی..... چاند نے دو ٹکڑے ہو کر گواہی دی..... پہاڑوں نے سرنگوں ہو کر گواہی دی..... درختوں نے چل کر گواہی دے..... فرشتوں نے دُروہ و سلام پڑھ کر گواہی دی..... جنات نے مطیع ہو کر گواہی



دی..... چہند پرند نے فریا دی بن کر کواہی دی..... ستون حنائہ نے رو کر کواہی دی.....  
حضرات انبیاء علیہم الصلوٰۃ والسلام نے یوم میثاق میں کواہی دی..... صدیقین نے مشق ستم  
بن کر کواہی دی..... شہداء نے شہید ناز بن کر کواہی دی۔

اللہ تبارک و تعالیٰ نے اپنے لاڈلے حبیب، حضور اقدس ﷺ کو لامثال خوبصورت،  
حسین، جمیل، تکمیل، پاک، معصوم، حیا دار، غیور، شجاع، مجاہد، غازی، فاتح، سخی، فیاض،  
عابد، رحم دل، صابر، شاکر، قانع، موحد، متوکل، بردبار، حاکم، منصف، عادل، حق کو، بڈر،  
راست باز، نرم دل، متواضع، ہنسار، وفادار، معاف کرنے والے، خوش اخلاق اور بی شمار صفات،  
خوبیاں اور بھلائیاں عطا فرمائیں۔ آپ ﷺ کی شان میں، حضرت عبداللہ بن رواحہ رضی اللہ  
عنه اپنے اشعار میں فرماتے ہیں:

رُوحِی الْفِدَاءُ لِمَنْ أَخْلَقَهُ شَهِدْتُ

میری جان آپ ﷺ پر فدا ہو کہ جن کے اخلاق کواہ ہیں

بِأَنَّهُ خَيْرُ مَوْلُودٍ مِّنَ الْبَشَرِ

آپ ﷺ بنی نوع انسان میں افضل ترین ہیں

عَمَّتْ فَضَائِلُهُ كُلَّ الْعِبَادِ كَمَا

بلا امتیاز آپ ﷺ کے فضائل سب کے لئے عام ہیں

عَمَّ الْبَرِيَّةُ ضَوْءُ الشَّمْسِ وَالْقَمَرِ

جیسے سورج چاند کی روشنی ساری مخلوق کے لئے عام ہیں

لَوْ لَمْ يَكُنْ فِيهِ آيَاتٌ مُّبَيَّنَةٌ

اگر آپ ﷺ کی صداقت کو سچا ثابت کرنے والی نشانیاں نہ ہوتی



## كَانَتْ بَدِ يَهْتُهُ تَكْفِي عَنِ الْخَبَرِ

تو خود آپ ﷺ کی نوارانی شخصیت ہی آپ ﷺ کی صداقت کے لئے کافی تھی۔  
بقول شاعر:

نازاں ہے جس پر حسن وہ حسنِ رسول ہے

یہ کہکشاں تو آپ کے قدموں کی دُھول ہے

اے کاروانِ شوق یہاں سر کے بل چلو

طیبہ کے راستے کا تو کاغذ بھی پھول ہے

الحمد للہ! اللہ تبارک و تعالیٰ نے، جس طرح اپنے حبیب، حضور اقدس ﷺ کو تمام مخلوقات میں سے افضل ترین بنایا، اسی طرح آپ ﷺ کو جو کام ”دُعوت الی اللہ“ والا عطا فرمایا، وہ کام سب کاموں سے افضل ترین ہے۔ آپ ﷺ کی ذات اقدس آخری نبی ہیں اور سارے عالم میں بسنے والے انسان، آپ ﷺ کے امتی ہیں۔ آپ ﷺ کی ختم نبوت کے طفیل امت مسلمہ کو دین بھی ملا ہے اور دین کی محنت بھی ملی ہے۔ اب اس محنت کو سیکھ کر کرنا ہر مسلمان کی اولین ذمہ داری ہے۔ تاکہ سارے عالم میں دین زندہ ہو جائے اور ساری انسانیت جہنم سے بچ کر جنت میں جانے والی بن جائے۔ اللہ تعالیٰ شانہ سے دُعا ہے کہ وہ وحدہ لا شریک لہ ذات امت مسلمہ کو صحیح حسن بصیرت عطا فرمائے، اپنی اور اپنے حبیب ﷺ کی سچی محبت اور کامل اتباع نصیب فرمائے، دین عالی کی سر بلندی کے لئے عافیت کے ساتھ قبول فرمائے، ساری انسانیت کو کامل ہدایت عطا فرمائے، موت تک دین پر استقامت نصیب فرمائے اور خاتمہ بالخیر فرمائے۔ آمین یا رب العالمین ..... بجاہِ سید المرسلین ﷺ

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی رَسُوْلِهِ مُحَمَّدٍ  
وَ اٰلِهِ وَاَصْحَابِهِ اَجْمَعِيْنَ بِرَحْمَتِكَ يَا اَرْحَمَ الرَّاحِمِيْنَ

# ماخذ

☆	قرآن مجید	☆
☆	تفسیر معارف القرآن	☆
☆	تفسیر ماحدی	☆
☆	خصائل نبوی ﷺ	☆
	اردو شرح شامل ترمذی	
☆	حیاۃ الصحابہؓ	☆
☆	ترجمان السنہ	☆
☆	نشر الطیب	☆
☆	اسوہ رسول اکرام ﷺ	☆
☆	شامل کبریٰ	☆
☆	محبوب ﷺ کا حسن و جمال	☆
☆	شان محمد ﷺ کے مثالی واقعات	☆
☆	سیرت خاتم الانبیاء والمرسلین ﷺ	☆
☆	رحمتہ للعالمین ﷺ اور امن عالم	☆
	مولف	
	حضرت مولانا محمد یوسف کاندھلویؒ	
	مولانا عبد الماجد دریا آبادیؒ	
	شیخ الحدیث حضرت مولانا محمد زکریا مہاجر مدنیؒ	
	حضرت مولانا سید بدر عالم مدنیؒ	
	تحکیم الامت مولانا سید محمد اشرف علی تھانویؒ	
	ڈاکٹر محمد عبدالحی عارفی رحمۃ اللہ علیہ	
	مولانا مفتی محمد ارشاد القاسمی دامت برکاتہم	
	مولانا مفتی محمد سلیمان قاسمی دامت برکاتہم	
	مولانا ارسلان بن اختر میمن مدظلہ	
	ڈاکٹر محمد اشرف بھٹی صاحب مدظلہ	

يَا رَبِّ صَلِّ وَسَلِّمْ دَائِمًا اَبَدًا  
عَلَى حَبِيبِكَ خَيْرِ الْخَلْقِ كُلِّهِمْ



## ہدیہ نعت



اے عشق نبی میرے دل میں بھی سما جانا  
 مجھ کو بھی محمد ﷺ کا دیوانہ بنا جانا  
 قدرت کی نگاہیں بھی جس چہرے کو تکتی تھیں  
 اُس چہرہ انور کا دیدار کرا جانا  
 دیدارِ محمد ﷺ کی حسرت تو رہے باقی  
 جز اس کے ہر اک حسرت اس دل سے مٹا جانا  
 جو رنگ کہ جامی پہ رومی پہ چڑھایا تھا  
 اس رنگ کی کچھ رنگت مجھ پر بھی چڑھا جانا  
 جس خواب میں ہو جائے دیدارِ نبی حاصل  
 اے عشق کبھی مجھ کو نیند ایسی سلا جانا  
 دُنیا سے ریاض ہو جب عقبی کی طرف جانا  
 داغِ غم احمد علیہ السلام سے سینے کو سجا جانا





## التجاء

اے خاصہ خاصانِ رُسل وقت دُعا ہے  
اُمت پہ تیری آکے عجب وقت پڑا ہے  
دولت ہے، نہ عزت، نہ فضیلت، نہ ہنر ہے  
اک دین ہے باقی سو وہ برگ و نوا ہے  
عشرت کدے آباد تھے جس قوم کے بر سو  
اس قوم کا ایک ایک گھر اب بزمِ عزا ہے  
کھوج اس کے کمالات کا لگتا ہے اب اتنا  
گم دشت میں اک قافلہ بے طبل و درا ہے  
گھڑی ہے کچھ ایسی کہ بنائے نہیں بنتی  
ہے اس سے یہ ظاہر کہ حکمِ قضا ہے  
جو کچھ ہیں وہ سب اپنے ہی ہاتھوں کے ہیں کرتوت  
شکوہ ہے زمانے کا نہ قسمت کا گلہ ہے  
کر حق سے دُعا اُمتِ مرحوم کے حق میں  
ظہروں میں بہت جس کا جہاز آکے گرا ہے  
تدبیر سنبھلے کی ہماری نہیں کوئی  
ہاں ایک دُعا تیری کہ مقبولِ خدا ہے